


Не пакідайце ж мовы нашай беларускай, каб не ўмёрлі! 

ПОСТУП 
ТЫДНЯ 


ОУ упЕРШЫНЮ ЎНАШАЙ КРАІНЕ А ВЕРАСНЯ 
БУДЗЕ АДЗНАЧАЦЦА ДЗЕНЬ БЕЛАРУСКАГА 
4 ЖНІЎНЯ Ў 
Нацыянальным прэс-цэнтры адбылася 
прэс-канферэнцыя, на якой выступіў мністо 
Культуры 1 друку Анатоль Бутэвіч. Першай 
сталіцай народнай урачыстасці будзе 
старажытны Полацк - калыска беларускай 
хзяржаўнасці!: культуры, горад, неразрыўна 
звязаны з імёнам: асветніцы Ёфрас:нн: 
Полацкай : першадрукара Францыска 
Скарыны. А.Бутэвіч паведаміў: «Цяперашнія 
мерапрыемствы, прысвечаныя Дню 
пісьменства : друку, будуць праводзіцца па 
ўсёй краіне на працягу тыдня: з 28 жніўня па 4 
верасня. Яны пройдуць пад знакам першых 
урокаў, лекцый, семінараў па тэме 
«Пісьменства : друк Беларус: - крыніца 
культуры і духоўнасці народа». 


О АдБыЎся ДЫЯЛОГ ПРЭЗІДЭНТА 
РЭСПУБЛІК! БЕЛАРУСЬ АЛЯКСАНДРА 
ЛУКАШЭНКІ! З ГАЛОЎНЫМІ РЭДАКТАРАМІ 


ЦЭНТРАЛЬНЫХГАЗЕТІЧАСОЛІСАЎ. Прэзідэнт Ў 


У Сбяцаў не пакінуць сродкі: масавай 
інфармацы! без падтрымкі ва ўмовах «дзікага 
рынку». 


О ПРЭЗІДЭНТНАШАЙ КРАІНЫ АЛЯКСАНДР 
ЛУКАШЭНКА 8 ЖНІЎНЯ ПРАДСТАВІЎ 
супрацоўнікам Нацыянальнай тэлерадые- 
кампаніновага кіраўніка. !м стаў Рыгор Кісель, 
які раней працаваў галоўным рэдактарам 
газеты «Могилевские ведомости», 


О АДБЫЛАСЯ СУСТРЭЧА ПРЭЗІДЭНТА 
РЭСПУБЛІКІ БЕЛАРУСЬ АЛЯКСАНДРА 
ЛУКАШЭНКІ З МІТРАПАЛІТАМ МЕНСКІМ І 
СЛУЦКІМ ФІЛАРЭТАМ, ПАТРЫЯРШЫМ 
ЭКЗАРХАМ УСЯЕ БЕЛАРУСІ. У гутарцы былі 
ўзняты праблемы духоўна-маральнага 
адраджэння народа. Мітрапаліт Філарэт 
паставіў перад прэзідэнтам пытанне аб 


“ вяртанніБеларускаму Экзархату памяшканняў 


і іншай царкоўнай маёмасці, рэквізіраванай 
пасля 1918 года. 


О ВвіІЦЭ-ПРЭМ'ЕР ВІКТАР ГАНЧАР У АДНЫМ 
ЗІНТЭРВ'ЮСКАЗАЎ: «Я дакладнаіадназначна 
магу заявіць, што Кабінет міністраў будзе 
стаяць на пазіцыях беларускай дзяржаўнасці 
і адраджэння нацыянальнай культуры. З 
другога боку, магу запэўніць, што мы не 
будзем гэтыя працэсы штучна фарсіраваць». 
На пытанне аб захаванні адзінай дзяржаўнай 
мовы - беларускай, В.Ганчар адказаў: 
«Пытанне аб зменах у Канстытуцыі ўвогуле не 
ставіцца. Я мяркую, што канстытуцыйная 
фармулёўкапа мове з'яўляецца аптымальнай». 
Пра сродкі масавай інфармацыі віцэ-прэм'ер 
сказаў: «Беларускамоўнаму друку будзе 
аказвацца прыярытэтная падтрымка». 


О У АДНЫМ З НЯДАЎНІХ НУМАРОЎ ГАЗЕТЫ 
«ЗВЯЗДА» ЗМЕШЧАНА ГУТАРКА З ЖОНКАЙ 

ПЕРШАГА ПРЭЗІДЭНТА РЭСПУБЛІКІ 
БЕЛАРУСЬ ГАЛІНАЙ ЛУКАШЭНКА, якая на 
пытанне: «А ці ёсць у вас палітычныя 
рознагалоссі з мужам?» адказала: «У нечым 
я 3 ім не згодна. Мапрыклад, ён выступае за 
двухмоўе, а я лічу, што ў нас павінна быць 
дзяржаўнай толькібеларуская мова. Сорамна 


нам, беларусам,не ведаць сваёй мовыгА калі”, 


ўвесці двухмоўе, то ўсё застанецца так, як: 
ёсць». 


Мэ 33 (193) 


З НАГОДЫ ПАДЗЕІ - 


ЦЯЖКІ 
ШЛЯХ У 
ГЕЎРОПУ 


(Святкаванне Дня незалежнасці ў 


Менску) 


У Дзень незалежнасці ў Менску адбыліся мітынгі на 
плошчы Незалежнасці і ў скверы Янкі Купалы, шэсце па 
праспекце Скарыны і набажэнства ў Курапатах. На гэты 


17 жніўня 
1994 г. 


Кошт -- 150 рублёў 











раз «стражы парадку» не чынілі 
перашкод народнафронтаўцам, 
ветэранам, творчай інтэлігенцыі, 
рабочым і служачым, што 
сабраліся пад бел-чырвона- 
белымі сцягамі на гарачым 
ліпеньскім сонцы. Народны паэт 
Беларусі Рыгор Барадулін горка 
пажартаваў: «Гэта свята крыху 
ліпавае, бо яно ў ліпеніпрынятае». 

А адзінаццатай гадзіне раніцы 
перад Домам урада, які нядаўна 
ўпрыгожыў герб «Пагоня», 
начэплены, дарэчы, на стары 
БССРаўскі, пачаўся першы мітынг. 
Выступілі народныя дэпутаты 
Вярхоўнага Савета ад апазіцыі 
Сяргей Навумчык, Валянцін 
Голубеў -- адзін з аўтараў 
Дэкларацыі аб дзяржаўным 
суверэнітэце БССР, старшыня 
Беларускага народнага фронту 
Зянон Пазьняк. Выступоўцы 
адзначылі, што прыняцце 
Дэкларацыі было ажыццёўлена 











Рыгор БАРАДУЛІН 


БЕЛАРУСЫ ЎСІХ КРАЁЎ, 
ЯДНАЙЦЕСЯ! 


Беларусы ўсіх краёў, яднайцеся! 
Нас няшмат, а будзе менш яшчэ, 


Як адступім, зломімся пад націскам, 


Як ад нас рашучасць уцячэ. 


Праз усе вякі нас толькі ціснулі 
І хадзіць хацелі, як па тлі. 

Нас душылі волгамі і вісламі, 
Кожны тужыў зашмаргу пятлі. 
Нас палілі, катавалі, праталі, 


Малацілі нас, нібы кулі, 
Каралі, забойцы, імператары, 
[ 7вацькіпрацёўных мае: 


Бра 


Беларусь, як палатніну, кроілі 
На мундзіры ды на каптаны, 
Каб магілы з нашымі героямі 
Уціскалі валуны маны. 

Над святынямі паруйнаванымі 
Паклянёмся дбаць пра карані. 
Будзем Янкамі, а не Іванамі, 
Што не ведаюць свае радні. 
Працавалі мы на ўсе імперыі, 
Папрацуем на сябе, браты. 


Дык адродзімся душай і вераю. 


ЦБІЯЕДеаЯ 


З намі Бацька Бог 
І Дух святы! 








чатыры гады назад пры непасрэдным удзеле 
апазіцыі, якая распрацавала праект. Таму 
27 ліпеня -- дзень перамогі ўсіх 
дэмакратычных сіл рэспублікі, перамогі 
нацыянальнай ідэі і этап на шляху для 
сапраўднай незалежнасці. Першы крок быў 
зроблены 25 сакавіка 1918 г., другі крок - 
27 ліпеня 1990 г. Чарговы крок для 
незалежнасці стане рашаючым. 
Адзначалася, што народ падключаецца да 
будаўніцтва суверэннай дзяржавы. 
Выбаршчыкі цікавяцца, чаму ў насдагэтага 
часу няма ўласнай валюты або калі 
начальства з урадавых рэзідэнцый пачне 
клапаціцца па-сапраўднаму аб сваіх 
грамадзянах. Гаварылася на мітынгу і пра 
тое, што Дзень незалежнасці святкуюць не 
толькі беларусы. На плошчу прыйшлі 
рускія, яўрэі, палякі, літоўцы, грузіны і 
нават цёмнаскурыя грамадзяне, што 
атабарыліся на нашай зямлі. І гэта добра, 
што адбываецца кансалідацыя грамадства, 
бо тОлькі аб'яднаўшыся, мы пабудуем 
суверэнную. Беларусь і вернемся ў Еўропу. 
Сёння ў нас існуе --- наўмысна ствараецца 
(Працяг на с.2) 


2) шаааашашшшшш-ш-ы-шшшшы.отшшшцшиыаыыююшьшыаоэшоэыьыьыьы-»шшы.оыатшаааыааааааанааааааная НАША СЛОВА, МэгЗ3, 1994 





(Заканчэнне. Пачатак на с. 1) 


-- нацыянальнае пытанне: адных 
абвінавачваюць у русафобіі, другіх -- у 
беларусафобіі. Гэта страшна. У незалежнай 
самастойнай Беларусі запануе нацыянальная 
згода. Беларусы будуць шанаваць культуру і 
традыцыі народаў, што насяляюць нашу 
зямлю, а гэтыя народы будуць шанаваць усё 
беларускае. 

У скверы Янкі Купалы, ля помніка 
вялікаму песняру, выступілі народныя 
пісьменнікі Беларусі Васіль Быкаў і Рыгор 
Барадулін, дэпутаты Вярхоўнага Савета ад 
апазіцыі Лявон Баршчэўскі, Сяргей 
Антончык, Юрась Беленькі, Зянон Пазьняк, 
дэпутат Менгарсавета Галіна Вашчанка, 
старшыня Асацыяцыі незалежных сродкаў 
масавай інфармацыі Алесь Нікалайчанка, 
старшыня Беларускай сялянскай партыі 
Яўген Лугін і іншыя. Пасля афіцыйнай часткі 
адбыўся канцэрт, у якім прынялі ўдзел 
фальклорныя спеўна-інструментальныя 
гурты. На канцэрце выступіў сябра 
«Бацькаўшчыны» паэт з Даўгаўпілса 
Станіслаў Валодзька. Ад імя творчых 
калектываў удзельнікаў свята прывітаў 
прэзідэнт Асацыяцыі фалькларыстаў 
Беларусі Васіль Ліцвінка. 

Выступленне Васіля БЫКАВА: 

-- Сёння сапраўды вялікі дзень для 
беларускага народа. Наогултрэбасказаць, 
што гэты дзень заўсёды вялікі для кожнай 
нацыі, кожнага народа. Сапраўды, у 
грамадстве пасля чалавечага жыцця не 
існуе нічога больш каштоўнага за 
дзяржаўную незалежнасць. За гэтую 
незалежнасць змагаліся ўсе нацыі. Што да 
Амерыкі, то яшчэ 200 гадоў назад вялікі 
Джэферсан стварыў сваю знакамітую 
Дэкларацыю незалежнасці Злучаных 
Штатаў Амерыкі. Мы ж дагэтуль неможам 
пераканаць нацыю ў найбольшай 
каштоўнасці ідэі незалежнасці. Нам усё 
здаецца, што гэта нешта такое, што да нас 
немае ніякіх адносін. На самай справе гэта 
мае самыя непасрэдныя адносіны да ўсяго 
нашага жыцця -- і грамадскага, і 
культурнага, іэканамічнага. Калі Амерыка 
нешта мае, то менавіта таму, што 200 гадоў 


Станіслаў ВАЛОДЗЬКА 


ж 3 ж ж 


Бог пачуў і чуе родны краю: 
Дудка беларуская іграе. 
Россыпамі сонечнага рання. 


Гэтагранне -- быць людзьмістаранне. 


Ды парой агорне смутак нейкі: 
Грання беларускае жалейкі, 
Дзіўных гукаў-зыкаў зёлкі-лекі 
ЦІ памогуць -- хто душой калекі? 


Каб без мовы наскай не сканалі, 


Каб жыццё з Радзімай ладкавалі -- 


Пад чужую дудку не скакалі, 
Пад сваю жалейку смуткавалі... 





для яе незалежнасць не была праблемай. 
А для нас усё яшчэ з'яўляецца праблемай. 
Я думаю, што ў рэшце рэшт наша нацыя 
пераканае сябе ў неабходнейшай 
перадумове свайго жыцця і свайго 
існавання гэта незалежнасць, 
суверэннасць, дзяржаўнасць і 
дэмакратызацыя грамадства. Я жадаю, каб 
усе беларусы ўсвядомілі, што гэта для іх 
значыць. 


з выступлепиня "Алеся 
НІКАЛАЙЧАНКІ: 
-- Нагадаю Прэзідэнту, што дзяржава 


запазычылася перад журналістамі. Мы 
рашуча натрабуем Закон аб друку, праект 
якога прыняты ў першым чытанні, 
пусціць... па ўсіх сродках масавай 
інфармацыі на абмеркаванне 
журналістамі, навукоўцамі, аўтарамі, 
чытачамі. Каб такога не было, як 
здарылася ў мінулым годзе, калі 
журналістам было навязана больш за 


З НАГОДЫ ПАДЗЕІ 


шэсцьдзесят судовых працэсаў у абарону 
пакрыўджаных наменклатуршчыкаў, 
менавіта іх «чести ий достойнства». Мы 
патрабуем сапраўднай свабоды слова, 
друку і іншых сродкаў масавай 
інфармацыі, каб ніколі ў нашай практыцы 
не здарылася таго, што здарылася ў маі-- 
чэрвені з радыёстанцыямі «Беларуская 
маладзёжная» і «Крыніца», з газетамі 
«Свабода», «Выбар» і іншымі 
дэмакратычнымі выданнямі. Магу назваць 
шмат журналістаў, якія сёння не 
ўладкаваны ўсістэму журналістыкі. Раблю 
такую выснову: няма незалежнай, няма 
нацыянальнай дзяржавы без 
нацыянальнага друку, без журналіста, які 
разумее, што гэта грамадства і гэта краіна 
яму дадзена раз і назаўсёды і бараніць іх 
гонар -- яго святы абавязак. 

Яшчэ я пратэстую супраць той 
антыбеларускай, антынацыянальнай 
кампаніі, якая на сённяшні дзень 


праводзіцца дзяржаўнымі і ўладнымі 





структурамі. Зірніце на наш горад! Сёння 
наяго вуліцах няма нацыянальных сцягоў 
-- вісяць адны аранжавыя, чырвоныя, 
блакітныя, зялёныя сцяжкі. А дзе 
дзяржаўная сімволіка? Дзе наша 
незалежнасць, хай сабе і прывідная? Я 
заклікаю вас, шаноўныя журналісты, 
выступіць супраць гэтага манкурцтва ў час, 
калі ўлада змянілася, і выйсці на прамы 
дыялог з грамадствам, біцца, як 
кажуць, да апошняга дыхання 
за нашу незалежнасць. 

З выступлення Яўгена 
ЛУГІНА: 
І Дэкларацыя аб 
незалежнасці Беларусі, і 
прынятая Канстытуцыя, і 
сённяшняе свята, -- усё гэта 
прыстасаванне да той 
таталітарнай сістэмы, што яшчэ 
пануе на Беларусі. Чалавек 
вольны павінен працаваць на 
ўласнай зямлі. А гэтага небудзе, 
пакуль дзейнічае цяперашні 
Вярхоўны Савет і мясцовыя 
органы ўлады. Таму заклікаю 
сур'ёзна рыхтавацца да 
наступных выбараў у Вярхоўны 
Савет Рэспублікі Беларусь і 
. выкарыстаць усе магчымасці, 
каб змяніць старую ўладу да 
аношняга чыноўніка... Закончу 
галоўным лозунгам Беларускай 
сялянскай партыі: «За зямлю і 


волю!» 

З выступлення Юрася БЕЛЕНЬКАГА: 

--. Якой уяўляюць Беларусь замежныя 
спецыялісты, сацыёлагі, эканамісты? А 
вось якой: Беларусь -- унікальная 
дзяржава. Яна мае добры рабочы клас, 
добрую інтэлігенцыю і адяосна добрую 
тэхналогію, багатыя нетры і унікальную 
геапалітычную сітуадыю. 

Скажу так: у Беларусі два шляхі. Гэта 
страта незалежнасці і ператварэнне яе ў 
«прахадны двор», і другі шлях -- гэта 
пабудова незалежнай дзяржавы і 
ператварэнне яе ў Швейцарыю. Я мару аб 
вольнай, незалежнай і заможнай 
Бацькаўшчыне. Будзе незалежная 
эканоміка --- прыйдзе і дабрабыт. 

З выступлення Зянона ПАЗЬНЯКА: 

-- Зараз мы з'яўляемся сведкамі 
парадаксальнай сітуацыі: маем 
незалежную дзяржаву, маем на Доме ўрада 
герб «Пагоню», але ўсе разумеем, што пад 





нашым гербам «капуста» схавана - 
штосьці няшчырае, небяспечнае. Гэтае 
няшчырае, небяспечнае і ёсць наша 
начальства, што нам дасталося ў спадчыну 
па гэтай «капусце». Спадзяюся, што мы 
перажывём яго духоўна, перажывём нашай 
ідэяй, нашай праўдай, нашай гісторыяй. 
Яно зайшло ўжо ў тупік і стаіць у гэтым 
тупіку, бо не мае ніякай ідэі. Ідэя сваёй 
дзяржавы начальнікаў не грэе. І хоць яны 
аб ёй гавораць, але гавораць фальшыва, 
бо ідэя нацыянальнай незалежнасці ім 
чужая. Значыць, яны не будуць праводзіць 
палітыку ў інтарэсах нашай дзяржавы, 
нашай нацыі, нашай будучыні. Яны не 
будуць гэта рабіць, хоць будуць аб гэтым 
гаварыць падпрымусам. Ідэянезалежнасці 
дзяржавы, духоўнага адраджэння, 
адраджэння нацыянальнай культуры - 
наша ідэя, ідэя людзей, што гэта разумеюць 
і сталі на шлях адраджэння. 

Назямліёсць два шляхі, два прынцыпы 
арганізацыі грамадства. Адзін нарадзіўся 
ў еўрапейскай цывілізацыі. 
Гэта стварэнне нацыя- 
нальных дзяржаў і 
ўзаемадачыненняў паміж імі. 
Гэта выпакутавала Еўропа, 
еўрапейская гісторыя. Гэты 
шлях прыводзіць да 
стварэння нацыянальных 
дзяржаў, дзяржаў дэмакра- 
тычных, алене таталітарных, 
таму што нацыянальнаяідэя 
ў аснове сваёй -- гэта ідэя 
народная, ідэя дэмакратыі. 
Тут каштоўнасці правоў 
чалавека, права ўсіх народаў 
на самавызначэнне, каштоў- 
насці рынкавай эканомікі, 
каштоўнасці павагі да людзей і г.д. 

І ёсць другі шлях -- шлях Азіі. Гэта 
стварэнне імперыі, гэта падаўленне асобы 
на карысць дзяржавы, на карысць 
імперскай ідэалогіі, гэта шлях 
таталітарызму. Мы з вамі знаходзіліся і 
знаходзімся на мяжы гэтых двух светаў, 
паміж Еўропай і Азіяй. І вось цяпер мы 
адраджаемся. Па якому шляху мы ідзём? 
Па шляху еўрапейскаму: адраджэнне 
нацыянальнае, адраджэнне нацыя- 
нальных каштоўнасцей, адраджэнне 
дэмакратыі. Паглядзіце, хто нам 
супрацьстаіць? Гэта тыя людзі, гэта тая 
ідэалогія, што на працягу двухсот гадоў у 
наспанавалі. Паглядзіце, што яны зрабілі! 
Знішчэнне адукацыі, знішчэнне кніг, 
знішчэнне гістарычнай памяці... 
Таталітарная ідэалогія пануе ў насіцяпер. 
Вось паміж гэтымі двума светамі і ідзе 
барацьба. Але актыўную ролю адыгрывае 
якраз працэс адраджэння, таму што гэта 
працэс жыцця, гэта наша будучыня. І тут 
ставіцца пытанне: «Быць альбо не быць?» 
Не трэба думаць, што за адзін дзень, за 
адзін год прыйдзе светлае будучае. Гэта 
працэс доўгі і складаны. Успомніце, што 
было 3--4 гады назад. Крок за крокам, 
кропля за кропляй Беларусь адраджаецца, 
ідзе наперад. З'яўляюцца ўсё новыя людзі, 
якія разумеюць каштоўнасці нацыі. Самая 
вялікая аб'яднальная каштоўнасць -- 
нацыянальная ідэя. Вось што нас усіх 
аб'ядноўвае і што аб'яднае ўсіх грамадзян 
Беларусі на шляху да дэмакратычнага 
грамадства... 

Дзень 27 ліпеня -- свята Незалежнасці -- 
завяршыла набажэнства ў Курапатах, якое 
правялі святары трох канфесій - 
праваслаўнай, каталіцкай і уніяцкай. 
Сабраліся вернікі, людзі, блізкія якіх загінулі 
ў сталінскіх ГУЛАГах, былыя рэпрэсаваныя 
грамадзяне. Акцыю правяла дабрачынная 
Хрысціянская злучнасць «Курапаты» на чале 
з дэпутатам Савецкага райсавета Менска 
У.Стукачам. Былі выстаўлены экспанаты 
будучага музея ў Курапатах -- прадметы, 
знойдзеныя ў магілах закатаваных. Была 
выстава праектаў будучай мемарыяльна- 
архітэктурнай зоны і будучых храмаў, што 
плануецца ўзвесці; выстава публікацый пра 
Курапаты. З божым словам звярнуліся да 
прысутных святары. 


Ірына КРЭНЬ. 


ДАРЫ ААА 

Як 
адукацыі дэканат філалагічнага 


паведаміў Міністэрству 


факультэта Белдзяржуніверсітэта, з 


1991. г. у адпаведнасці з 
«Дзяржаўнай праграмай развіцця 
беларускай мовы : іншых 


нацыянальных моў у Рэспубліцы 
Беларусь» быў істотна павялічаны 
набор студэнтаў на аддзяленне 
беларускай мовы 1 літаратуры. Гэта 
зроблена пераважна за кошт 
змяншэння набору на рускае 
аддзяленне. 


“ . . 


Летась адкрылінабоер студэнтаў 
на беларуска-рускае (75 чалавек! ! 
руска-беларускаве [30 чалавек] 


аддзяленні філалагічнага 


факультэта. Сёлета на гэтыя 


спецыяльнасціпрынята ёОстудэнтаў. 


“ . М 


У мінулым годзе ўпершыню быў 
ажыццёўлены набор (25 чалавек] на 
спецыяльнасць «Славянскія мовёг" 
літаратуры» (польская мова і 
літаратура). На спецыяльнасць 
сёлета 


«Класічная філалогія» 


залічана ТО студэнтаў. 


- . . 


Усе спецыяльныя дысцыпліны на 
філфаку БДУ 
па-беларуску, 
філалагічнай 


выкладаюцца 
што надае 
універсітэцкай 
адукацыі сапраўды нацыянаўт5ны 
характар і дазваляе забяспечыць 
установы народнай адукацыі 
прафесіянальна падрыхтаванымі 
нацыянальнымі кадрамі. Па-руску 
выкладаюцца толькі руская мова і 
літаратура. 

Прафесарска-выкладчыцкі 
склад факультэта робіць шмат для 
падрыхтоўкі і выдання новых 
падручнікаў па роднай мове. За 
1991-1994 гг. супрацоўнікамі 
філфака выдадзены тры моўныя 
падручнікі і адзін дапаможнік, а 
таксама тры беларускамоўныя 
спецыяльныя слоўнікі. 


Навукоўцы філалагічнага 
ІП.Шуба, Л.Шакун, 
Л.Бурак) актыўна ўдзельнічаюць у 
рабоце арфаграфічнай камісіі, 


факультэта 


створанай урадам Рэспублікі 
Беларусь. 


Выкладчыкі кафедры сучаснай 
беларускай мовы філфака БДУ 
ўдзельнічвюць у распрацоўцы 
навучальных праграм па роднай 
мове, у правядзенні заняткаў па 
вывучэнні сучаснай беларускай 
мовы ў арганізацыях і ўстановах 
Менска, аказваюць дзейсную 
дапамогу супрацоўнікам сродкаў 
масавай інфармацыі. 

СТАРЫЯ ПЕСНІ, 
ДА БОЛЮ 
ЗНАЁМЫЯ 


У 23-24-м нумарах штотыднёвіка 
«Навіны Акадэміі навук Беларусі» 
змешчана разгорнутая рэцэнзія 
члена-карэспандэнта АНБ, былога 
дырэктара акадэмічнага Інстытута 
гісторыі П.Петрыкава на першы том 
«Энцыклапедыі гісторыі Беларусі». Ужо 
адна яе назва - «Першы блін камяком» - 
красамоўна гаворыць аб агульнай 
ацэнцы, якую дае гэты гісторык 
«Энцыклапедыі». Не зважаючы на 
прынцыпова новую канцэпцыю развіцця 
Старажытнай Беларусі, распрацаваную 
М.Ермаловічам, экс-дырэктар 
па-ранейшаму ўпарта цягне старую 
песню. Ён піша, напрыклад, што ў ІХ- 
пачатку ХІ! ст. беларускія землі былі 
часткай заходнеславянскай дзяржавы - 
КіеўскайРусі,а ўканцы ХУІІ ст беларусы 
«ўз'ядналіся» з рускімі ! ўкраінцамі. 
П.Петрыкаў нават сур'ёзна сцвярджае, 
што гэта ўз'яднанне (на самай справе - 
анексія, акупацыя - М.В.) зберагла 
беларусаў як этнас, як нацыю і адкрыла 


[7 чна на наша нана нана нана ана паа аа на паа аа на аа аа аа аа а аа а а а 


“пстарычную перспектыву нацыянальна- 
дзяржаўнага і культурнага будаўніцтва. 
Член-карэспандэнт падкрэслівае: 
смяротная кара К.Каліноўскага 
тлумачыцца не тым, што «Мужыцкая 

-абаўда» друкавалася па-беларуску, а 
тым, што яна заклікала да звяржэння 
царызму. Па сутнасці аўтар не 
пагаджаецца, што царызм праводзіў на 
Беларусі жорсткую палітыку русіфікацыі, 
скіраваную супраць беларускай 
культуры і МОВЫ. 

Пазіцыя П.Петрыкава вынкае перш 
за ўсё з таго, што ен працягвае, не 
тоячыся, лічыць: без матэрыялістычна- 
дыялектычнай марксісцкай метадалогіі 
навуковае асвятленне гісторыі Беларусі 
немагчыма. Высновы такія ўжо да болю 
знай“мыя. Менавіта згаданая 
«метадалогія» абумовіла татальную 
фальсіфікацыю айчыннай мінуўшчыны, 
прывяла наш народ да гістарычнага 
бяспамяцтва. 

Дарэчы, гэта публікацыя толькі 
падкрэслівае, у якіх няпростых умовах 
ідзе заразвяртанне гістарычнай праўды. 

М.В. 


аа 





МІНУЛАЕ 
ЯК УРОК 

Усе, хто хоча праз выбары прыйсці І 
да ўлады, мусяць шукаць падтрымкі ў І 
«масах», а гэта значыць - гаварыць тое, " 
што «масам» хочацца пачуць, і так, каб 
быць зразумелым усімі. Пераважная і 
большасць прэтэндэнтаў на прэзідэнцкі І 
пост таксама старалася размаўляць з І 
народам на «обцепонятном языке». І 
Запомнілася, як незабыўны В.Кебічу часе І 
сустрэчы з рэктарамі ііншымі кіраўнікамі 
вышэйшых навучальных устаноў на і 
пісьмовае запытанне аднаго з прысутных, І 
чаму ён выступае на рускай мове, [ 
адказаў, разводзячы рукамі, што калі б І 
ён карыстаўся беларускай, то яго б “ 
многія «маглі не зразумець». І зрабіў 
выснову з гэтага: «Нельга спяшацца з І 
мовай, яе ўкараненнем». Што ж, Кебіч І 
дамогся свайго! Яго вельмі добра І 
зразумеліідружнапракаціліна выбарах. І 
Зараз зноў новыя кіраўнікі стараюцца, » " 
каб іх «зразумелі», і 
беларускай мовай. ! 


грэбуюць 

Ю.ШЫБІЦКІ. 


анна. 


Выдавецтвам «Навука і тэхніка» за кошт Таварыства беларускай 


мовы надрукавана невялічкая кніга. Яе назва -- «Беларусь учора і 


сяньня» -- ды імёны аўтараў -- Язэп Найдзюк і Іван Касяк, працы 


якіх выдадзеныя пад агульнай назвай, - ніабчым не гавораць нават 


тым людзям, якія цікавяцца гісторыяй сваёй Айчыны. 
Дагэтуль аб існаванні «Беларусі ўчора і сяньня» ведалі толькі 
тыя з гісторыкаў, якія мелі доступ да закрытых фондаў бібліятэкі 


Акадэміі навук. Тыя ж адзінкавыя асобнікі кнігі, што знаходзіліся ў 


прыватных бібліятэках, пільна перахоўваліся. Валоданне кнігай 


абяцала яе гаспадарам значныя непрыемнасці, бо яе змест не меў 


нічога агульнага з афіцыйнай ідэалогіяй і дзяржаўнай гістарычнай 


канцэпцыяй. 


Зместу, гісторыі стварэння кнігіды яе адпаведнасці гістарычнай 
канцэпцыі незалежнай Беларусі прысвечана гутарка карэспандэнта 
«Нашага слова» Уладзіміра Панады з Анатолем Грыцкевічам - 
прафесарам, доктарам гістарычных навук, выкладчыкам кафедры 
гісторыі Беларусі і замежных краін Беларускага універсітэта 
культуры, удзельнікам праграмнай рады часопіса «Пшэглёнд 
всходні», сябрам Рэспубліканскай Рады ТБМ. 





- Імёны аўтараў кнігі - 
Язэпа Найдзюка і Івана Касяка 
-- амаль не вядомыя ў Беларусі. 
Хто яны? 

-- Галоўны аўтар кнігі -- Язэп 
Найдзюк. Гэта чалавек 
незвычайнагалёсу. Ён нарадзіўся 
ў 1909 годзе ў вёсцы Байдакі 
Ваўкавыскага павета. Сын 
селяніна, які нават не скончыў 
гімназіі, бо сям'я не мела грошай. 
Усе веды ён набыў самавукам і ў 
1926 годзе ва ўзросце семнаццаці 
гадоў стаў кіраўніком беларускай 
друкарні імя Скарыны ў Вільні. 
Гэта было месца, дзе друкаваліся 
ў той час усе беларускія кнігі. 
Адначасова, з 1930 па 1939 год, ён 
быў рэдактарам часопіса «Шлях 
моладзі» - выдання 
дэмакратычнага і патрыятычнага 
характару. На старонках часопіса 
змяшчаліся не толькі 
публіцыстычныя артыкулы, але і 
матэрыялы па гісторыі, успаміны 


дзеячаў беларускага 
нацыянальнага руху перыяду 
грамадзянскай вайны і 


пазнейшага часу. Як і мноства 
іншых дзеячаў беларускага руху, 
Найдзюк быў арыштаваны 
польскімі ўладамі. Гэта адбылося 
ўлетку 1939 года. Ён сядзеў у 
Бярозе Картузскай. Вызваліла 
Найдзюка Чырвоная армія і як 
ахвяру рэжыму Пілсудскага 
напачатку яго не чапалі. Ён 
пераехаў у Вільню, якая тады ўжо 
была перададзена Сталіным 
Летуве і працягнуў ранейшую 
працу над кнігай па гісторыі 
Беларусі, якой ён займаўся ўжо не 
першы год. Кнігу ён скончыў у 1940 
годзе і адразу ж выдаў яе - 
лацінкай. Гэта і быў першы 
варыянт кнігі «Беларусь учора і 
сяньня». Чытачамі яго сталі 
беларусы Летувы, бо ў БССР 
прадстаўнікі ўлады да кнігі 
паставіліся непрыхільна. 

Увосень 1941 года Найдзюк, 
які застаўся на акупаванай 
тэрыторыі, пераязджае ў Менск, 
дзе ствараецца Рада Беларускай 
народнай самапомачы. Ён 
прызначаецца намеснікам аднаго 
зсябраў Рады іадначасова працуе 
ў Выдавецтве ШКОЛЬНЫХ 
падручнікаў. 

-- Ці не можа зашкодзіць 
кнізе тое, што яе аўтар 


супрацоўнічаў з акупацыйнымі 
ўладамі? Бо ж да апошніх гадоў 
такіх людзей агулам 
абвінавачвалі ў здрадніцтве... 

-- Я не лічу Найдзюка 
здраднікам. Ніякіх дзеянняў на 
шкоду беларускаму народу ці 
дзяржаве ён не рабіў, роўна як не 
быў ваенным злачынцам. Ён 
займаўся той самай справай, што 
і да вайны, ды падрыхтоўваў 
другое выданнесваёй кнігі. Новае 
выданне не толькі паўтарала 
папярэдняе. У ім Найдзюк 
выкарыстаў новыя матэрыялы 
беларускіх, расійскіх, польскіх 
гісторыкаў. Таму, дарэчы, у 
прадмове да кнігі сам аўтар 
падкрэсліў яе кампіляцыйнасць. 
Але ягоны густ дазволіў падбіраць 
сапраўды найбольш значныя і 
найбольш цікавыя факты з прац 
іншых аўтараў і стылёва 
апрацоўваць іх, зрабіўшы кнігу 
па-сапраўднаму арыгінальнай. 
Выдадзеная ў 1944 годзе 
«Беларусь учора і сяньня» стала 
дапаможнікам для школьных 
настаўнікаў гісторыі. Праўда, 
змены ў тэкст кнігі ўносіў не толькі 
яе аўтар. Рэдактарам «Беларусі 
ўчора ісяньня» быў польскі немец, 
па прозвішчу Сівіца, які добра 
ведаў беларускую мову. Гэты 
чалавек уставіў у кнігу раздзел аб 
тагачаснай Германіі іяе палітыцы 
ў Еўропе, паказаўшы ўсёўлепшым 
свеце. 

-- Упершыню я прачытаў 
гэтую кнігу некалькі гадоў таму і 
быў здзіўлены раздзеламі з 
адкрытым ухваленнем нямецкай 
палітыкі пасля 1933 года... 

-- Менавіта гэтая частка 
напісана не Найдзюком. Таму, 
рыхтуючы кнігу да выдання, 
выдаўцы і я сам вырашылі 
скасаваць у новым выданні ўсе не 
аўтарскія тэксты. Акрамя таго, у 
другім выданні Сівіцам былі 
выключаныя ўсе згадкі пра 
Грунвальдскую бітву, у якой 
беларуска-літоўскія і польскія 
войскі разбілі немцаў. Таму ў 
апошнім выданні гэтыя 
матэрыялы адноўленыя паводле 
першага. 

-- Аб гістарычных падзеях 
даўняга чаёу пісалі многія 
аўтары. Але ці мае праца 
Найдзюка нейкую адметнасць у 





параўнанні з гістарычнымі 
даследаваннямі ягоных 
папярэднікаў -- Ігнатоўскага ці 
Ластоўскага? 

-- У адноўленым выглядзе 
кніга Найдзюка вельмі цікавая 
тым, што ў ёй змешчана шмат 
матэрыялаў з навейшай гісторыі 
Беларусі: і ў першую чаргу -- аб 
нацыянальным руху ў Заходняй 
Беларусі, пачынаючы з 
Віленшчыны як яецэнтра. Прагэта 
ў БССР ніхто не пісаў. Там ёсць 
звесткі пра Слуцкае паўстанне, 
цытуецца шмат дакументаў таго 
часу. Фактычна, менавіта Найдзюк 
першым напісаў пра Слуцкі 
збройны Чын. У кнізе шмат звестак 
пра Першую беларускую 
канферэнцыю ў Празе чэшскай 
1921 года, калі нацыянальныя 
дзеячы абагульнялі набытае імі 


дасведчанне барацьбы за 
незалежнасць Беларускай 
Народнай Рэспублікі, 


выпрацоўвалі тактыку, вызначалі 
сваё стаўленне да Польшчы, БССР 
і СССР увогуле. Усё гэта надае 
вельмі значную вартасць кнізе 
Язэпа Найдзюка. 
--Другуючастку выдадзенай 
цяпер кнігі складае праца івана 
Касяка, якая датычыць падзей 
часу нямецкай акупацыі і лёсу 
паваеннай беларускай эміграцыі. 
Што Вы можаце сказаць аб ёй? 
-- Тут ізноў трэба пачаць з 
асобы аўтара. Іван Касяк -- нетакі 
ўжо просты чалавек. Ён пражыў 
складанае жыццё: вучыўся ў 
Вільні, а ў 1941 годзе, яшчэ перад, 
вайной, атрымаў у Львове дыплом 
інжынера. З пачаткам вайны 
застаўся на акупаванай тэрыторыі 
Беларусі. У адрозненне ад 
Найдзюка, Касяк цікавіўся 
палітыкай. Ён уваходзіў у групу 
праваслаўных дзеячаў, якая 
выказвала вялікую грамадскую 
актыўнасць. Гэтая група мела 
напружаныя, нават канфліктныя 
адносіны з беларускімі 
дзеячамі-каталікамі -- аб гэтым 
пісаў Язэп Малэцкі ў сваёй кнізе 
«Пад знакам Пагоні». І гэта 
перашкаджала беларускаму руху. 
Асаблівасці светапогляду 
гэтагачалавека адбіліся інаягонай 
працы. Вядомыя гістарычныя 
падзеі часоў акупацыі ён падае са 
свайго пункту гледжання. Тым не 
менш, ён прыводзіць вельмі 
цікавыя факты, якія 
характарызуюць нямецкую 
акупацыйную палітыку. У кнізе 
змешчаны апісанні першых крокаў 
беларускіх актывістаў, легальна 
дзеючых ва ўмовах акупацыі. 
Чытаючы працу Касяка, мы 
даведваемся аб тым, як частка 
дзеячаў з тых, што пайшлі на 
калабарацыю, праз нейкі час 
пакінула свае пасады ў нямецкай 
цывільнай адміністрацыі. Мы 
бачым, на што былі накіраваны 
высілкі ваеннай адміністрацыі і 
розныя спосабы дзеяння 
цывільнай у выніку змены складу 
людзей, якія яе падтрымлівалі. 
Гэта сапраўды цікава. Праца 
Касяка інфармуе аб дзейнасці 
Беларускай Цэнтральнай Рады, 
Беларускай незалежніцкай партыі. 
Але трэба мець на ўвазе тое, што ў 
кнізе пададзены пераважна 
асабістыя ўражанні аўтара. 
Цікавая апошняя частка яго 
кнігі, якая ўтрымлівае звесткі аб 
паваеннай беларускай эміграцыі 
-- напачатку ў Германіі, а потым у 
Канадзе, Аўстраліі, Злучаных 
Штатах Амерыкі, Англіі. Касяк 
вельмі добра паказвае існаванне 
ў беларускай эміграцыі двух 
палітычных цэнтраў -- Беларускай 
Народнай Рэспублікі, якая 
ахоўвала прынцыпы беларускай 
дзяржаўнасці, пачынаючы з Прагі, 
ды Беларускай Цэнтральнай Рады, 
створанай у 1944 годзе Астроўскім. 
-- Падача ў працы Івана 
Касяка гістарычных падзей 
часам значна розніцца ад 
трактавання іх іншымі 
гісторыкамі, напрыклад Юрыем 
Туренкам у ягоных .ікнісах 
«Беларусь пад нямецкай 
акупацыяй» ці «Вацлаў Іваноўскі 


і адраджэнне Беларусі». 
Наколькі аб'ектыўны ягоны 
погляд? 

-- Калі Язэп Найдзюк рабіў 
усё, каб не прытрымлівацца 
ніводнага з бакоў і найбольш 
дакладна інфармаваць чытачоў 
аб падзеях, дык пра Івана Касяка 
можна сказаць, што ён - 


чалавек з пэўнымі 
прыхільнасцямі. Ён выказвае 
погляды менавіта сваёй 


праваслаўнай групы, і гэта 
вельмі істотна. Гэтыя людзі не 
лічыліся з поглядамі ідзейнасцю 
іншых груп, і падобных жа 
поглядаў да канца 
прытрымліваўся Касяк. Гэта 
адбілася іў іншых ягоных працах, 
дзе ўсё разглядаецца з пункту 
гледжання “Беларускай 
праваслаўнай царквы. Але ж ён 
не ўлічваў таго, што 
праваслаўная царква ў Беларусі 
была і застаецца Рускай 
праваслаўнай царквой. Іў выніку 
таго жаданае Касяк часам выдае 
зарэчаіснае. Тамуяго кнігу трэба 
разглядаць хутчэй не як 
навуковую працу, а якуспаміны, 
і ўспаміны даволі суб'ектыўныя. 
Хаця я яшчэ раз падкрэсліваю, 
што яна ўтрымлівае шмат 
цікавых фактаў. 

-- Значная частка кнігі 
«Беларусь учора і сяньня» 
прысвечана падзеям Другой 
сусветнай вайны. Якую, на Ваш 
погляд, рэакцыю можа 
выклікаць гэтая кніга ў 
грамадстве, значная частка 
прадстаўнікоў якога дагэтуль 
называе нямецка-савецкую 
вайну Вялікай Айчыннай? 

-- Рэакцыя? Нехта атрымае 
партыйнае спагнанне! Ну, гэта 
жарт. А наконт стаўлення да 
кнігі... Яе першае выданне 
выйшла ў 1940 годзе. Тады яшчэ 
не было вайны і яе прасавецкі 
настроеных ветэранаў. Людзі не 
цалкам разумелі, у якой сістэме 
яны жывуць. Злачынствы 
фашызму ікамунізму быліамаль 
невядомыя свету. Людзі не 
ведалі шмат чаго. Але сёння мы 
мусім ведаць уласную гісторыю. 
Таму гэтая кніга патрэбная 
менавіта як навукова- 
папулярнае выданне. «Беларусь 
учора ісяньня» -- нацыянальная 
кніга. Хай яна мае хібы, хай 
аўтары рабілі асобныя памылкі. 
Але галоўнае -- канцэпцыя кнігі 


адпавядае сённяшняй 
нацыянальнай гістарычнай 
канцэпцыі, прапанаванай 
Інстытутам гісторыі і 


падтрыманай усімі гісторыкамі. 
0. Кніга, аб якой ідзе 
гутарка, выдадзена 
Таварыствам беларускай 
мовы. Вашае меркаванне аб 
гэтым як аднаго з кіраўнікоў 
Таварыства? 

-- Гісторыя народа -- такая 
ж непадзельная частка яго 
культуры, як і мова. Таму я лічу, 
што выданне «Беларусі ўчора і 
сяньня» цалкам адпавядае і 
агульнаму накірунку дзейнасці 
ТБМ, іяго выдавецкай палітыцы.. 
Адзіным недахопам выдання 
з'яўляецца яго малы наклад - 
10 000 паасобнікаў. Бо ж кнігі 
Ігнатоўскага і Ластоўскага аб 
гісторыі Беларусі сталі 
сапраўднымі бестселерамі. Таму 
я ўпэўнены, што падобны лёс 
чакае ігэтае выданне. Выпускам 
яго ў свет можна ганарыцца. І 
самае галоўнае -- не трэба 
звяртаць увагі на тое, як да яго 


. паставяцца антыбеларускіясілы. 


-- Гэта значыць, што кніга 
не страціла сваёй 
актуальнасці? 

-- Яна патрэбная і сёння, бо 
напісаная людзьмі, якія любілі 
свой край. Іхнія палітычныя 
перакананні цяпер, паслясмерці 
аўтараў, нічога не значаць. 
Засталіся іхнія працы -- 
каштоўныя дакументы гісторыі 
Беларусі. 


Распытваў Уладзімір 
ПАНАДА. 

Шш. апошняму перапісу насельніцтва 
СССР у нашым горадзе і раёне пражывала 
142 чалавекі беларускай нацыянальнасці, 
многіяз іх, у тым ліку ія, ніколі не парываюць 
повязей з Бацькаўшчынай, зямлёй, дзе мы 
нарадзіліся і выраслі, дзе навучыліся 
размаўляць на такой мілагучнай мове, якую 
славуты наш зямляк з Наваградчыны Адам 
Міцкевіч назваў «самай чыстай славянскай 
мовай». Таму на гарадской пошце не дзівіліся 
шматлікім экземплярам газет і часопісаў, 
якія выпісвалі беларусы Ізяслава. Асабліва 
шмат падпісчыкаў мелі такія газеты, як 
«Звязда», «Літаратура і мастацтва», «Піянер 
Беларусі», «Чырвоная змена», часопісы 
«Беларусь». «Работніца і сялянка», «Вожык», 
«Бярозка». З цікаўнасцю чытаюць прэсу з 
Беларусі і ў гуртку беларускай культуры 
«Зорка Венера». Чытаюць і мае 
калегі-выкладчыкі і вучні школы. для якіх 
беларуская мова блізкая і зразумелая, бо 
беларусы і ўкраінцы заўсёды разумелі адзін 
другога без перакладчыкаў. У гэтай сувязі 
дазволю сабе прачытаць вось гэтыя радкі 
верша вядомага беларускага пазта Сяргея 
Панізніка, які некалькі год зкыў і вучыўся ў 
сталіцы Галіччыны Львове: 

Калісьці паміж двух шпуроў пшаніцы 

Спынілі двое на мяжы плугі, 

І з іх адзін назваўся ўкраінцам, 

І беларусам вызнаўся фругі... 

Абодва селі, 1 на родных мовах 

Паміж сабой гаворку павялі 

І стала іх ратайская размова 

Найлепшай дыпламатыяй зямлі... 

Дык чаму ж у Ізяслаў перасталі трапляць 
газеты і часопісы незалежнай і суверэннай 
краіны, імя якой Беларусь? Адказ даволі 
просты і празаічны - падпісацца сёння на 
Украіне на беларускія газеты і часопісы 
можна толькі тым, хто мае расійскія рублі, і 
на тыя выданні, якія ўключаны ў расійскі 
каталог падпісных выданняў. Ва ўкраінскім 
каталогу, апроч украінскіх газет і часопісаў, 
ёсць некалькі назоваў расейскіх газет і 
часопісаў, якія можна выпісаць за ўкраінскія 
карбаванцы. Расейцы Украіны могуць 
выпісаць для сябе хай іне ўсё, што хацелася 
б, авось беларусы Украіны не могуць сабе на 
роднай мове выпісаць нічога! Наш урад 
«забыўся» пра нас. Не дагаварыліся з 
сувязістамі Украіны, каб дазволіць беларусам 
падпіску на самыя папулярныя газеты і 
часопісы, хаця б па Э назоваў, беларускіх на 
Украіне і ўкраінскіх у Беларусі. Няўжо гэта 
так цяжка было б зрабіць? Думаю, што не, 
трэба толькі захацець. 
начальнік 


Уладзімір р Белазор, 


зводна-аналітычнага аддзела Дзяржаўнай 


міграцыйнай службы пры Дзяржкампрацы 


Рэспублікі Беларусь, лічыць, што «беларус па 
прычыне свайго менталітэту можа жыць 
паўсюль, ён лёгка адаптуецца да чужой 
культуры...» Цікава, ці жыў спадар Белазор па 
некалькі гадоў за межамі Беларусі? Відаць, што 
не, раз ён з такой лёгкасцю лічыць, што кожны 
беларус «лёгка адаптуецца на чужой культуры»... 
Лічу, што такія меркаванні пабудаваны не на 
жыцці беларусаў замежнай дыяспары, а на ўласна 
тых «тутэйшых», якія сапраўды здрадзілі сваёй 
нацыіі прапагандуюць чужую, у даным выпадку, 
расейскую культуру, калі яны не толькі 


размаўляюць па-расейску, але і чытаюць 


расейскую прэсу, расейскую літаратуру, 





На другі дзень пасля імпрэзы да мяне 
звярнуліся вучаніцы 4 «Б» класа Жана Хеленюк 
і Надзейка Сундзіна, каб я расказаў ім больш 
пра Янку Купалу, які так хораша напісаў пра 
Тарасову долю... Я з радасцю пагадзіўся, і наш 
гурт з дзвюх вучаніц вырас да 15. І ўсе гады 
вучобы ніхто з іх не пакінуў заняткаў у гуртку 
«Мова нашых пабрацімаў». За 7 гадоў, што 
правялі яны над беларускімі кніжкамі. мае 
выхаванцы палюбілі нетолькі беларускую мову, 
літаратуру, але яны цікавіліся і гісторыяй 
Беларусі, якая ў нечым нагадвала ім 1 гісторыю 
Украіны, любілі мае гурткоўцы і затанчыць 


беларускі народны танок «Лявоніху», заспяваць 





Вось ужо 10-ы год, як у сярэдняй школе Ме 1 старадаўняга падольскага 
горада Ізяслаў, што месціцца па абодва бакі ракі Гарынь на Украіне, ракі, 
якая нясе свае воды на Беларусь, дзе ўліваецца ў больш магутную Прыпяць, 3 
маёй ініцыятывы і пры падтрымцы дырэктара школы Аляксея Гуменюка 
існуе гурток, у'якім дзеці знаёмяцца зкультурай братняга беларускага народа, 
ісярод гэтых дзяцей ёсцьнямала хлопчыкаў і дзяўчынак, чые бацькі ці бабулі 
абодзядулі з'яўляюцца ўраджэнцамі сінявокай сястры У краіны -- Беларусі... 





глядзяць толькі праграмы расейскага 
тэлебачання. Па іх рабіць вывад аб усіх беларусах 
зусім неабавязкова. Беларусы далёкага і блізкага 
замежжа вызначаюцца перш за ўсё тым, што 
з'яўляюцца патрыётамі Радзімы. у далечыні ад 
яе зберагаюць мову бацькоў, цікавяцца 
беларускай гісторыяй, лігаратурай, штодзённа 
ловяць хвалі радыё Менска. каб наталіць смагу, 
паслухаўшы мову, якая заўсёды ў нашых 
думках... 

Дарэчы, як пачынаўся гурток «Зорка 
Венера»? У далёкім ужо 1983 годзе ўпершыню 
ў Ізяславе ў сярэдняй школе і пачулі на адной з 
вучнёўскіх імпрэз жывую беларускую мову. А 
было гэта з нагоды святкавання чарговых угодкаў 
з дня нараджэння Тараса Шаўчэнкі, на якой я 
прачытаў перапоўненай зале верш нашага 
славутага песняра Янкі Купалы - урывак з 
паэмы «Тарасова доля». 

Чаму ў сэрцы беларусьім 

Песня Тарасова адгукнулася, запела 
Зразумелым словам? 

Чаяцу вецер з Украіны з думкаю крылатай 
Далятаў да Беларуа і шумеў над гатай? 
Бо йшла доля беларуса з доляй украінца 
Адналькова - у поце, у слёзах, 

Церневым гасцінцам. 

Бо згіналі адналькова змалку да сканання 
Шыі ў ёрмах і чакалі яснага світання. 

Як жылося, як вялося, як марнелі алы, 


Таму сведкай тамі тутка курганы, магілы... 


«Касіў Ясь канюшыну» ці «Ой, і сеяла Ульяніца 
лянок»... Безумоўна, усё гэта павінен быў умець 
рабіць і я сам! Як кажуць, стараўся як мог. і 
сёння, калі бачу сваіх былых гурткоўцаў, якія 
ўжо два гады як скончылі школу, яны стараюцца 
са мною прывітацца і пагаварыць, на беларускай 


мове. Для мяне няма большай і лепшай 


узнагароды пачуць з іх вуснаў роднас для мяне 


беларускае слова. Канешне, у тыя часы рабіць 
беларускую справу было лягчэй: можна было 
кожнаму гурткоўцу выпісаць свой экземпляр 
газеты «Піянер Беларусі», часопісаў «Вясёлка», 
«Бярозка», кожны меў таксама падручнікі 
беларускай мовы, падручнікі літаратуры. 
асобныя томікі паэзіі Купалы, Коласа, 
Багдановіча, Броўкі, Танка, Панчанкі, прозы 
Васіля Быкава, Алеся Адамовіча, Уладзіміра 
Караткевіча... Працаваць было лёгка ў той меры, 
што не трэба было ламаць галаву, чым 
забяспечыць вучэбны працэс - падручнікаў і 
дапаможнікаў хапала: сам прывозіў з вандровак 
на Беларусь, дасылалі шмат сябры па перапісцы, 
бо ўсё было танна, каштавала капейкі... 

Сёння сітуацыя пагоршылася, і значна. Няма 
падпіскі на беларускія газеты і часопісы; кошты 
кніг проста астранамічныя для настаўніка. які 
атрымлівае ў мёсяц каля 500 тысяч украінскіх 
карбаванцаў: адна кніга каштуе ад 39 да 100 
тысяч карбаванцаў. Таму я не магу нават для 
сваёй уласнай бібліятэкі набыць усё, што 
патрэбна для работы гуртка беларускай 

культуры, які зараз мае назоў «Зорка Венера». 
На дапамогу мне прыйшлі супрацоўнікі 
Рэспубліканскай навукова-педагагічнай 
бібліятэкі з Менску (дырэктар бібліятэкі 
спадарыня Шамелава), якія дасылаюць 
нашаму гуртку неабходныя падручнікі па 
беларускай мове, літаратуры, гісторыі, 
слоўнікі, кнігі беларускіх пісьменнікаў. Ад 
свайго імя і ад імя дзяцей і іх бацькоў хачу 
яшчэ раз выказаць спадарыні Шамелавай і 
ўсяму дружнаму калектыву (бібліятэкі 
шчырую падзяку за ўсё, што яны зрабілі і 
робяць для нас! 

У міпулым навучальным годзе ў мяне 
была новая група дзяцей-шасцікласнікаў, 
якія навучыліся пісаць і чытаць па-беларуску, 
бегла размаўляць на мове сваіх заходніх 
суседзяў. Шмат увагі надавалася знаёмству 
з культурай беларускага народа: гэча і 
асобныя спрэчныя момапты з гісторыі 
Беларусі, яе дойлідства і выяўлецчае 
мастацтва, фальклор і сучасная эстрадная 
песня, дэталёвае азнаямленне з творчасцю 
двух беларускіх класікаў - Максіма 
Багдановіча і Янкі Купалы. Я вучэбны год 
падзяліў па два перыяды: першы - 
багдановічаў і другі - куналаў. Наш гурток 
мас назову пазоў «Зорка Венера», маем запіс 
песні ў дасканалым выкананні капэлы пад 
кіраўніцтвам Рыгора Шырмы. і кожны 
занятак гуртка пачынаецца з праслухоўвання 
гэтай песні, дзеці ўжо пачынаюць і самі 
падпяваць харыстам. У класе навідным месцы 4] 
вісіць партрэт Максіма Багдановіча, а пад ім 
вось гэты верш Янкі Сіпакова: 

Ён навучыў, здаецца, гаварыць 
Па-беларуску нават, кіпарысы, 
Барвінак на магільніку гарыстым 
Ён навучыў, здаецца, гаварыць... 

Мне здаецца, што гэтыя радкі Янкі 
Сіпакова не пашкодзіла б павесіць разам з 
партрэтам Максіма Багдановіча і ў сценах 
Дома ўрада Бсларусі, беларускага 
парламента, на відных месцах беларускіх 
гарадоў і вёсак, каб кожны, хто забыўся 
матчыну мову, схамянуўся, апамятаўся, 
пакуль яшчэ не позна, пакуль яшчэ хоць 
сярод дыяспары беларускага замежжа на 
ўсю моц гучыць голас беларуса па-беларуску! 
Безумоўна, я магу шмат гаварыць пра 
навучапне дзяцей-украінцаў украінскай 
школы беларускай мове, але галоўны сэнс, 
спадзяюся, вы зразумелі: прывіваць любоў і 
павагу да беларускай культуры не толькі 
сярод беларусаў замежжа, але 1 сярод таго 
народа, з якім нам даводзіцца жыць... 


Пятрусь КАПЧЫК, 1 
філолаг, 
г.Ізяслаў, Украіна. 





ТРЫВОГА БЕЛАРУСАЎ 


канадскага Квебека прыйшоў 
“чарговы - чацвёрты - нумар 
часопіса «Прамень». Сярод 
матэрыялаў, якія адкрываюць гэты 
выпуск выдання беларускіх 
эмігрантаў, - рэдакцыйны 
артыкўл-зварот «І зноў трывожна 
б'еццасэрца». Яктутне пагадзіцца з 
пякуча праўдзівымі словамі нашых 
землякоў: «І зноў неспакойна на 
сэрцы, і зноў трывожна на свеце. 


Здаецца, што тая пачвара, ад якой 


пазбавіліся шматлікія краіны былой” 
«сацыялістычнай садружнасці», зноў. 
спакваля вылазіць на свет, 


спрабуючы ўзяць рэванш за сваю 
паразу. 

Пачвара гэтая, імя якой - 
чырвоны таталітарызм, вылезла там, 
дзе не праводзілася барацьба за 
пераадоленне гэтай ракавай пухліны 
грамадства. І цяжка і сорамна ўсім 
свядомым беларусам, бо краіна гэтая 


-- нашая Бацькаўшчына - 
Беларусь». 
Алесь Мяцеліца і Ларыса 


Храноўская “расказваюць у сваіх 
карэспандэнцыях пра адраджэнне 
парафіі Беларускай Аўтакефальнай 
Праваслаўнай Царквы ў Манрэалі. 


КАНАДЫ 


Анатоль Храноўскі інфармуе чытача 
пра пасяджэнне галоўнай управы 
Згуртавання беларусаў у Квебеку. 
Сярод пытанняў, якія абмяркоўвалі 


землякі, -- клопаты, звязаныя з 
выданнем «Праменя». Большасцю 
галасоў на пасяджэнні было 


вырашана, што часопіс павінен 
існаваць, выдавацца. Але вельмі 
няпростая гэтая справа, бо патрабуе 
шмат сродкаў. На пасаду рэдактара 
«Праменя» прызначылі спадара 
Рамана Кардонскага: У рэдакцыйную 
калегію ўвайшлі Ларыса Храноўская, 
Анатоль Храноўскі, Валодзя Бельмач. 


Выразна публіцыстычны, больш 
таго -- завострана палітычны 
характар носяць артыкулы Міхала 
Белавуса «Што гэта такое «дружба 
народов» па-расейску?» і Рамана 
Кардонскага «Нет такого народа! Мы 
все российский народ?!» Аўтары 
ўступаюць у гарачую спрэчку з тымі, 
хто адмаўляе беларусам у іх святым 
праве беларусамі звацца. «Прамень» 
знаёміць чытачоў з паэтычным 
творам Валодзі Бельмача «Пустое 
гняздо». Наш зямляк дзеліцца сваімі 
ўражаннямі пасля наведвання 
родных мясцін - вёскі Пранчакі 
Ляхавіцкага раёна. 


а 


“Ганна ЦІТАЎКА. 

Мікалай КРЫЎКО 





(Заканчэнне артыкула на слова ПАМЕРЦІ) 


СПУСЦІЦЬ (або ВЫПУСЦІЦЬ) ДУХ 
размоўнае (пра чалавека, які толькі што памёр 
у каго-небудзь на вачах) [шоў кустамі Карл 
па кашу - і 9ўх спусціў ад кулі нашай 
(прыказка), АДДАЦЬ ДУХІ разм. Таццяна... 
вяла махнула рукой і глуха вымавіла: - 
Ану вас.. Чуць духі не аддала (Новікаў), 
ДЎХУ ПЕ ЎКАЗАЦЬ разы. Бушмар як 
стаяў, кінуўся наперадігрукнуў кулакамі 
паручніку ў грудзі. 
Бушмару пад ногіі 4уху не ўказаў (Чорны), 
ДУХ ВОН ў каго або з каго; разм. (раптоўна 
памёр) Упаў ён [Кашчэй] - і паганы дух з 
яго вон (Якімовіч), ДУША ВОН (або ПРЭЧ) з 
каго; разм. (раптоўна памёр /Гурыдзе: Адзін 


Той адно звіўся 


стрэл - і душа з вас усіх вон пойдзе! 
(Самуйлёнак). /Ляснік:/ Але - душа з яго 
прэц! - насён неперахітрыць!. (Шамякін), 
ЗАГАВЁЦЬ ДУШОЙ (або ДУШОЮ) раз“. 
Свайго жыцця я бачыў марнасць Аж на 
сябе я рум ўзняў. Але не суджана было 
мне Душой без часу загавець (Купала), 
АДДАЦЬ БОГУ ДУШУ або АДЦДАЦЬ 
ДУШУ разм. Падскочыла запаленне лёгкіх. 
іпа што ўжс быў стары корч здаровы, а 
на чацвёртыя суткі зусім аслаб і Богу 
душу аддаў (Машара). Галі ехаў тым 
балотам,. чуў, як халадзее ўсярэдзінв: 
трэба ж, ледзь не аддаў душу за нішто 
(Мележ), АДПРАВІЦЦА (або ПАДАЦЦА) 
НА ТОЙ СВЕТ разм. Бяда не ходзіць адна. 
Услед за дзедам, мо праз год, адправіўся 
на той светі Міхасёў бацька/І.Капыловіч), 
АДПРАВІЦЦА ДА СВЯТЫХ НА ЧАЙ (або 
ЧАЙ ПІЦЬ) разм.-карт., АДПРАВІЦЦА (або 
ПАЙСЦІ, ПАЕХАЦЬ, ТРАПІЦЬ) ДА 
АБРАМА (або ДА АБРАГАМА) НА ПІВА 
разм.-карт. Сягоння еду ў Менск і думаю 
пабываць ў доктара, а то ўжо пачынаю 
баяцца, каб не пайсці ча Абрагама на піва 
(Купала). Так і не штука захварэць і да 
Абрама на піва трапіць (Колас), 
НАКАЗАЦЬ (або ЗАГАДАЦЬ) ДОЎГА 
ЖЫЦЬ Па досвітку конна прымчаўся 
аб'ездчык Ксавэры і сказаў: - Ну, Місале, 
пан ляснічы наказаў нам доўга жыць 
(С.Александровіч). Стары пан загадаў усім 
доўга жыць (Лынькоў) СМЕРЦЬ УЗЯЛА 
каго; Як смерць возьме, усё гіне: Нядоля, 
нядоля, - Спакой толькі ў дамавіне, Ў 
дамавіне доля! (Купала), ПРЫБРАЎ (або 
ПРЫНЯЎ)БОГ каго:разм. Якпрыбярэ мяне 
Бог з гэтага свету, дык яму і змяніцца не 
будзе ў што (Крапіва), З КАПЫЛОЎ 
ДАЛОЎ разм. Сэрца, яно - матор. 
Сапсуецца - з капылоў далоў. Не 
беражэцеся вы, маладыя(Быкаў), АДДАЦЬ 
КАНЦЫ грубае разм. А ўжо крыху 
пакачаюся фы, мусіць, канцы аддам 
(Губарэвіч), ДАЦЬ (або ЎРЭЗАЦЬ) ДЎБА 
груб. разм. Няхай яму калом зямля будзе, 
калі 3 ён ужо чуба даў (Чорны), 
ВЫЦЯГНУЦЬ (або ПРАЦЯГНУЎЦЬ, 
ВЫПРУЦІЦЬ, ВЫПРАСТАЦЬ) НОГІ разм. 
Пайсці мне ў вашу бальніцу, значыцьі ногі 
там выцягнуць (Галавач). - Па вашай 
помашчы даўно б ногі працягнуў Шамякін). 
Якканіны аб'еўся, дыкразамі ногі выпруціў 
(Казкі і легенды). Будзеш ляжаць, покі з 
голаду ног не выпрастаеш, - горка азваўся 
дзед Піліп (Колас), АДКІНУЦЬ КАПЫТЫ 
разм. Без гумару тут можна і капыты 
адкінуць. А смяешся, значыцца жывы 
(Гаўрылкін), АДКІНУЦЬ ХВОСТ разм. Так 
хочацца стукнуць гэту падлюку па 
макаўцы, каб і хвост адкінуў! (Мележ), 
ЗАДРАЦЬ НОГІ разм.груб. Хіба гэта 
чалавек?. Мезеным пальцам карпануць, 
дык ён і ногі задзярэ (Мурашка), ЗАД РАЦЬ 
КАПЫТЫ разм. груб. Адны-кляліся, 
бажыліся - няма яго жывога.; другія, 
круцілі 


хітрэйшыя, галовамі, не 


згаджаліся, маўляў, памыляецеся, такія не 
хутка задзіраюць капыты (Сачанка). 
ЗАГРЫМЁЦЬ НАГАМІ ЎПЁРАД разм., 
індывідуальна-аўтарскае / загрымець нагамі 
ўперад Прасцей, Чым выйсці з лесу ў поле 
(Барадулін), ЗАГІБЁЦЬ разм. Каб не перавязлі 
яго ў цёплыя вуглы, каб не папрасіла 
Балюта, загібеў бы тады Рукалееў 
СКАРЧАНЁЕЦЬ разм. 
Карчыстыя [старыя людзіх нарэшце 


(Пташнікаў), 


скарчанелі, пайшлі спачыць на вечны 
выхгадны(Летка), ДАЦЦА груб.разм. Сустрэў 
Алёшу, і той, як пра нешта будзённае, 
ляпнуў: «А ці ведаеш ты, што твой 
Вапшчэткі чаўся...» (Кудравец), ЗАГНУЎЦЦА 
груб. разм. Казалі, у лагер адправілі, недзе і 
загну ўся стары (Быкаў). ЗДЫРДЗІЦЦА груб. 
разм. аб не гэтыя праходкі сюды, пэўне, 
даўно здырдзіўся б стары (Шынклер), 
СКАПЎЦІЦЦА груб. разм., СКАПЫЦІЦЦА 
груб. разм. / дзед глуецца ды гадае, калі 
скапыцяцца паны (Колас), ВЫЦЯГНУЦЦА 
груб. разм. Але ўстаць ужо не мог, ды такі 
выпягн уўся на леташняй калючай траве ў 
малінніку Быкаў), ВЫПРУЦІЦЦА груб. разм. 
Хутчэй яны выпруцяцца, чым нас на калені 
паставяць (Лынькоў). АПРУЦЯНЁЦЬ груб. 
разм. .Ледзьве не апруцянеў я з голаду 
(Самуйлёнак), СПРУЦЯНЁЦЬ груб. разм. - А 
мы вас чакалі!. ды не ведалі, гто першы 
тут паедзе - ці вы, ці гэтыя, каб яны 
спруцянелі, нягоднікі(Мележ), АПРЭГЧЫСЯ 
груб. разм. Лу і народ, каб ён апрогся! Так 
запусціць зямлю нядбала? (Колас). Юрка не 
скажа Акцызніку ні слова, ён яго зусім не 
чуе, хай той крычыць, аж апражэцца, - ён 
думае зуалсзусім пра другое (Пташнікаў), 
ЗАОбХНУЦЬ груб. разм. Такі здохнеш адзін, 
у зямлю закапаюць і не ўспомніць ніхто, 
што жыў на свеце такі вось Платон 
Шабуня... (Чарнышэвіч). Каб не клін ды не 
мох, цясляр з голаду б здох (з народнага), 
ПАДОХНУЦЬ груб. разм. Так і хаваюся. 
Мцсіць, прыйдзецца ўжо ў лесе і падохнуць 
(Пестрак), АКАЛЁЦЬ груб. разм. - А ядумала, 
ці не акалеў часам! - пакпіла Ганна. - 
Стаіць, як слуп пры шляху! (Мележ). - 
Незакончанае трыванне: Паміраць, 
уміраць, канаць, згасаць, засынаць, 
адыходзіць, ісці (або адыходзіць) ад нас, 
пакідаць нас, пакідаць гэты свет або 
пакідаць свет, пакідаць зямлю, ісці (або 
адыходзіць, сыходзіць) на той свет, 
адыходзіць(або ісці) у іншы свет, адыходзіць 
у вечнасць, ісці (або сыходзіць) у зямлю (або 
ў магілу), лажыцца (або класціся) у зямлю 
(або ў магілу, у труну, У дамавіну, у вечную 
пасцель), сыходзіць з зямлі (або са свету), 
сыходзіць У труну (або ў дол), сыходзіць са 
сцэны (жыцця), засынаць навекі(або навек, 
назаўсёды, вечным сном), сыходзіць на 
вечны спакой, сыходзіць У цішыню, 
развітвацца (або разлучацца) з жынцём, 
расставацца са светам, разлучацца (або 
развітвацца) з душой (або з душою), 
заручаццаз Богам, браць шлюб (або жаніцца) 
з зямлёй (або з зямлёю), сыходзіць, валіцца, 
класціся, сашчэпліваць (або сашчапляць, 
згортваць) рукі, складваць (або складаць) 
рукі, ісці на вечны выхадны, канчаць 
жыццё, спускаць (або выпускаць) ДУХ, 
аддаваць духі, аддаваці Богу душу або 
аддаваць душу, адпраўляцца (або 
падавацца) на той свет, адпраўляцца да 
святых на чай (або чай піць), адпраўляцца 
(або ісці, ехаць, тра пляць) да Абрама (або да 
Абрагама) на піва, аддаваць канцы, 
выцягваць (або працягваць, выпручваць, 
выпростваць). ногі, адкідваць капыты, 


ачы 4 


адкідваць хвост, “задзіраць: ногі, задзіраць” 


кавыты, загінацца, 


выпручвацца, здыхаць, падыхаць. 


выця гвацца, 


ВУЧЫМСЯ 





1. Супастаўляльныя часткі складана- 
злучанага сказа, якія звязаны злучнікамі а, ж(жа), 
але. ды (у значэнні але), аднак, затое і інш., 
звычайна аддзяляюцца пры дапамозе коскі: Расце 
мята ў агародзе, а на градах цвіце мак 
(П.Трус). Мікіта моцна пастукаў у дзверы, 
аднак з кабінета ніхто не адазваўся (Міхась 
Зарэцкі). Працавіты наш дзень адпачыць 
адышоў, толькі стужка зары дагарае над 
садам (Максім Танк). 

Заўвага 1. У складаназлучаных сказах са 
злучнікам ж(жа) коска ставіцца перадтым членам 
другой прэдыкатыўнай часткі, пасля якога 
размешчаны гэты злучнік: Сёмка пайшоў у 


мястэчка, Рыгор жа застаўся дома (Цішка 
Гартны). 





яшчэ працуюць людзі - затое ў лесе зусім 
ужо цёмна (Т.Хадкевіч). 

Калі паміж прэдыкатыўнымі часткамі ісиуе 
большая паўза, якая ўзмацняе і лагічна 
падкрэслівае кантрастнасць супастаўлення, а 
самі часткі з'яўляюцца развітымі і вызначаюцца 
аслабленай сувяззю паміж сабой, тады можа 
ставіцца коска з працяжнікам: Пастух 
загаварыўся, - а каровы ў жыце! (М.Гарэцкі); 
На паратунак беглі людзі, - ды паратунак 
бедны будзе (У.Дубоўка). Сёнпя на брацкіх 
магілах вербы, хваіны павырасталі, - толью 
ў грудзях не загаіліся раны (М.Танк). 

Заўвага. Калі супастаўляемы члси у другой 
прэдыкатыўнай частцы падкрэслены лагічна, 
тады перад ім ставіцца працяжнік, а перад 


Л.БУРАК, ш 
заслужаны рабопк народнай адукацыі, І 
доктар філалагічных навук, прафесар 


ЗНАКІ ПРЫПЫНКУ Ў 
І СКЛАДАНАЗЛУЧАНЫХ СКАЗАХ 


зы паты саю чаныя 


р 9? Складаназлучаныя сказы з супастаўляльнымі час ткамі 


Заўвага 2. Калі ў якасці злучніка ўжываецца 
слова наадварот, якое сумяшчае і пабочнае 
значэнне, то коска ставіцца не толькі перад гэтым 
словам, але і пасля яго: ПЛепрыемнага адчування 
не было, наадварот, цела поўнілася 
бадзёрасцю (І.Шамякін). 

Заўвага З. Калі перад словам наадварот 
размешчаны злучнікі і, а. то пры поўнай 
структуры другой прэдыкатыўнай часткі яно 
выдзяляецца знакамі прыпынку як пабочнае слова: 
У патэнцыяльнай частцы патоку з 
павелічэннем скорасці ціск змяншаецца і, 
наадварот, са змяншэннем скорасці ціск 
узрастае («Весці АН БССР»). 

Алекаліслова наадварот разам са злучнікамі 
і, а ўжываецца ў ролі другой прэдыкатыўнай 
часткі складаназлучанага сказа, то коска паміж 
імі не ставіцца: Сухое надвор'е не спрыяе 
ўраджайнасці агуркоў, а наадваропі(«Звязла»). 

2. Пры рэзкім супастаўленні паміж 
прэдыкатыўнымі часткамі складаназлучанага 
сказа ставіцца працяжнік: /х аднолькавы пуціны 
- ды не сходзяцца яны (Якуб Колас). На полі 


злучнікам - коска, напрыклад: Малы жук, ды - 
вялікі гук (.Мслен). Деснавата, затое - 
весела (Я.Брыль). 

З. Калі супастаўляльныя 
складаназлучанага сказа з'яўляюцца развітымі 
(іншы раз са сваімі знакамі прыпынку) і 
вызначаюцца пэўнай самастойнасцю, 10 яны 
аддзяляюцца кропкай з коскай: У лозні вечар 


часткі 


над лесам узышоў месяц; але яго неўзабаве 
паступовапачалі зацягваць хмары І.Мележ). 
Пятрок, седзячы на лаве, шыў аброць і 
сварыўся; жонка ж яго касцістымі і худымі, 
цьмянымі, нібы ад загару, рукамі мяшала ў 
цэбры мякіну (М.Гарэцкі). 

Кропка з коскай ставіцца таксама паміж 
асобнымі групамі супастаўляльных частак, якія 
вызначаюцца аслабленай сувяззю адна З другой: 
У лясах, гаях дразды спявалі, у балотах 
кнігаўкі крычалі: а ў небе ўдзень і вечарамі 
высока роўнымі радамі злятаўся вырай 
жураўліны (Якуб Колас). Свяціла сонца, 
браўся моцны мароз; але ў хаце была 
налалена печка і было цёпла (В.Каваль). 





ФІЛАЛАГІЧНЫЯ ЗАГАДКІ 


МАРА 


У раздзеле «Смерць Міхала» славутай 

«Новай зямлі» ёсць такія радкі: 
Яго цікавіць лёс уласны, 
Што кожны момант над табою 
Звісае страшнаю марою. 

Мы запыталі ў чытачоў, што азначае мара. 
Рэдакцыя атрымала некалькі лістоў, у якіх 
гэтае слова атаесамляецца з істотай ніжэйшай 
беларускай міфалогіі: мара -- прывід, дух, што 
палохае падарожных ды мучыць спячых. 
Менавіта такой уяўляецца яна з матэрыялаў 
некаторых беларускіх этнографаў, урыўкі з 
якіх надрукаваны ў цікавым зборніку «Міфы 
Бацькаўшчыны» (Менск, 1994). Гэтая 
незвычайная кніжка - пачатак, паводле слоў 
яе укладальніка Уладзіміра Васілевіча, вялікай 
работы дзеля стварэння энцыклапедыі 
«Беларуская міфалогія». Трэба спадзявацца, 
што ўтакім выданнібудуць сабраны навуковыя 
матэрыялы і артыкулы пра вельмі багаты 
паганскі пантэон нашых прашчураў. ! адно з 
самых пачэсных месц на беларускім Алімпе 
зойме Мара. Але не прывід, што палохае і 
ДУШЫЦЬ... 

Кім жа была Мара? 

З пададзеных вышэй радкоў Коласавай 
паэмы яна паўстае багіняй лёсу: «лёс, што 
звісае марою». Але цітак ужо нашы прашчуры 
былі зацікаўлены сваім лёсам, каб ушаноўваць 
тую, што толькі вызначала чалавеку яго долю, 
прала нітку яго жыцця і кантралявала час 
смерці? Відаць, не. Верагодна, Мара была 
«першым», галоўным жаночым боствам. 
Менавіта таму ёй ладзілі капішчы на высокіх 
узгорках, якія пачалі называць яе імем - горка 
Мары, Марына, а пасля - «Мар іна “горка. 
““Нёкаторыя з тых капішчаў праіснавалі больш” 
за 900 гадоў пры хрысціянстве І ці не 
паўстагоддзя пры бальшавіках. Існуюць нават 
сёння, што праўда, ужо толькі ў назве раённага 


цэнтра Пухавіцкага раёна - горада Мар'інай 
Горкі. Там, як сведчыць вядомы археолаг 
Э.Зайкоўскі, да 50-х гадоў існавала капішча з 
каменным ідалам, якому прыносілі ахвяраванні. 

Вядома ж, не лёс, не жаданне ведаць свой 
лёс вабіла людзей да Мары. Яна была 
апякункай, маці, да якой людзі звярталіся з 
просьбай у самыя цяжкія часіны. Мара 
ўвасабляла сабою адну з тых асоб - суб'ектаў 
народнай рэлігійнай веры ў магутнасць і 
заступніцтва Маці-Прыроды. 

Такое трактаванне міфалагічнай постаці 
Мары вынікае з тыпалагічнага падабенства 
жаночых бостваў, якія ўвасаблялі плённасць, 
апекаваліся ростам збажыны, ад чаго залежала 
жыццё тагачасных людзей. Але адначасова 
такія багіні, хоць яны належалі розным народам 
І культурам, разам з жыццятворнымі, 
прадуктыўнымі сіламі ўвасаблялі і смерць. 

У продкаў расійцаў і ўкраінцаў 
ушаноўвалася мокаш, жаночае боства, якое 
апекавалася парадзіхамі, плённасцю. Вучоныя 
лічаць, што мокаш тыпалагічна блізкая да 
грэчаскіх мойраў, якія напачатку ўяўляліся 
шматлікімі боствамі, што пралі ніткі лёсу. 
Прыкладам, у Гамеравай «Іліядзе» выяўлены 
вобраз лёсу пад імем мойра, морос. Значэнне 
гэтага слова перадаюць як 'частку, нейчую 
долю”. Культ Мойры ў Грэцыі вядомы з У-ІУ 
стагоддзя да Хрыстовага нараджэння (далей 
- Х.н.. 

Цалкам верагодна, што і слова Мара, 1! 
паняцце, якое яно абазначала, мае агульныя з 
грэчаскімі мойрамі карані. Багіня Мара таксама 
мае сваю «папярэдніцу» -Вялікую Маці, якую, 
прыкладам, у горадзе Каркемішы (І 
тысячагоддзе да Х.н.), што знаходзіўся на рацэ 
Еўфрат, называлі Кубаба. Але і Кубаба мае 
нашмат болей старажытныя вытокі якія сягаюць 


МА зыСячагодазя да Х.н. І лакалізуюцца ў 
“Малой Азіі; 


дзе некаторыя вўчоныя 
ўсталёўваюць прарадзіму індаеўрапейцаў. 


З.СІЦЬКО. 

-- Спадар Генадзь, Вас часта 
запрашаюць на міжнародныя 
навуковыя канферэнцыі. Там, 
відаць, Вы не толькі выступаеце з 
дакладам? 

-- Яшчэ на Першым кангрэсе 
Міжнароднай асацыяцыі 
беларусістаў (называем яе МАБ) 
былі ўтвораны нацыянальныя 
асацыяцыі беларусістаў шмат якіх 
краін. З кожнай мы падтрымліваем 
сувязь. Таму я і паехаў у Венгрыю. 
Дарэчы, там жыве Андраш Золтан, 
які вучыўся ў Маскве і даследаваў 
польскія і беларускія ўплывы на мову 
сярэдневяковай Маскоўскай Русі. 
Паводле вынікаў даследавання ён 
выдаў кнігу, дзе паказаў, што 
старабеларуская мова аказала 
моцны ўплыў на яе і нават была 
мовай дыпламатыі Маскоўскай Русі, 
якая, скажам, з Францыяй 
перапісвалася на старабеларускай 
мове - ёсць такія 
дакументы-помнікі. 

Цяпер Андраш Золтан піша кнігу 
пра моўныя і іншыя праблемы 
Вялікага Княства Літоўскага. Мы ж 
рыхтуем чарговы кангрэс 
беларусістаў, што мае адбыцца ў 
траўні 1995 года. 

Я быў запрошаны кафедрай 
славістыкі педагагічнага інстытута 
горада Самбатхэй, дзе рыхтуюць 
настаўнікаў для славенскіх і 
харвацкіх школ, якія ёсць у Венгрыі. 
27 і 28 траўня кафедра славістыкі 
ладзіла міжнародную навуковую 
канферэнцыю - гэта ўжо пятыя так 
званыя Дні славістыкі. У нас 
наладжаны добрыясувязі з вучонымі 
кафедры. Яе кіраўнік -- кандыдат 
філалагічных навук Карай Гадані, 
які, дарэчы, абараняў сваю 
дысертацыю ў Менску.. 

Я выступаўна пасяджэнні секцыі 
славеністыкі, гэта значыць 
славенскай мовы, літаратуры і 


культуры, з дакладам 
«Славенска-беларускія моўныя 
дачыненні». 


-- Гэта, відаць, зусім не 
распрацаваная тэма? 

-- Так, звычайна бяруць тэмы 
моўных узаемасувязей паміж 
суседзямі, дзе лёгка выявіць 
узаемныя ўплывы. А ў такіх 
аддаленых народаў, як беларусы і 
славенцы, уяўляецца, наогул няма 
нічога агульнага, акрамя 
праславянскай спадчыны. Я 
паспрабаваў паказаць, што паміж 
імі былі пэўныя дачыненні, якія 
маюць вельмі істотнае значэнне для 
разумення і гісторыі вывучэння гэтых 
моў і для саміх моў. 

Вядома, што Прымож Трубар, 
хто выдаў першую друкаваную 
Біблію на славенскай мове, 
карыстаўся «Бібліяй» Францішка 
Скарыны як узорам. Пасля 
выявілася, што былі больш 
грунтоўныя і важкія сувязі. 

Мы ведаем, што ў беларускай 
мове перавагу атрымаў фанетычны 


прынцып правапісу, што новая 
беларуская літаратурная мова 
ўтварылася на народнай аснове. 
Аказваецца, што гэтыя прынцыпы 
не зваліліся з неба. У славянскім 
свеце іх упершыню правёў у жыццё 
вядомы славенец Ёрней Копітар, які 
жыў і працаваў у Вене. А ў Полацк 
трапіў другі вядомы славенец 
Гарбыэль Грубер (1740--1805), які 
на працягу значнага перыяду 
фармаваў культурнае і духоўнае 
жыццё Полацка. Пры яго 
непасрэдным удзеле пісаліся і 
ставіліся навучэнцамі Полацкага 
калегіўма інтэрмедыі, з якіх бярэ 
пачатак новая 
літаратурная мова. Такім чынам, ён 
паўплываў на станаўленне 
беларускай літаратурнай мовы. 
Габрыэль Грубер марыў 
ператварыць Полацкі калегіум у 
другі пасля Віленскага універсітэт 
на землях Вялікага Княства 
Літоўскага. 

Цікава, штояшчэ раней, у канцы 
ХУІ -- пачатку ХХІІ стагоддзя, 


беларуская. 


Іх вопыт часам больш блізкі нам, 
чым вопыт вялікіх суседніх народаў. 
Напрыклад, нашы некрытычна 
думаючыя моваведы спасылаюцца, 
што, маўляў, у рускай мове не так. А 
яно і павінна быць інакш, таму што 
расійская мова развівалася зусім 
па іншых законах. Яна мае 
царкоўнаславянскую аснову і на 
народную не пераходзіла, у ёй 
замацаваўся марфалагічны 
(этымалагічны) прынцып правапісу. 

Новая беларуская літаратурная 
мова ўтварылася значна пазней у 
параўнанні з расійскай, а ў кожнага 
этапаёсць свае прынцыпы. Маладыя 
славянскія мовы ўтвараюцца, як 
правіла, на народнай аснове, на 
фанетычным прынцыпе. І без уліку 
усіх гэтых фактараў нельга нават 
параўноўваць мовы, як нельга 
параўноўвацьсала і цвік. Наша мова 
і расійская мова -- мовы розных 
традыцый. 

-- Няўжо гэтага раней ніхто не 
бачыў? 

-- Паводле Мікалая Трубяцкога, 


тыпалагічнай. 

А тое, што мы называем 
тыпалагічнай традыцыяй у развіцці 
славянскіх літаратурных моў, 
паводле сведчання Ёжа Пагачніка, 
выйшла з «копітаравай школы». А 
Копітар ставіў сабе за мэту ў першую 
чаргу: а) падвышэнне статуса 
народнай мовы да ўзроўню 
літаратурнай мовы; б) фанетычны 
прынцып правапісу; в) 
удасканаленне кірылічнай азбукі 
пры дапамозе новых знакаў. І 
атрымоўваецца, што т.зв. 
«маладыя» славянскія мовы, 
напрыклад, мова славенцаў, 
славакаў ды некаторых іншых 
нешматлікіх славянскіх народаў 
маюць з нашай мовай больш 
агульнага. 

Ім, як і нам, даводзілася 
адстойваць сябе ад пасягальніцтва 
больш моцных моў і культур. Для 
славенцаў гэта былі немцы і 


італьянцы, а пасля -- сербы і 
харваты, а ў нас -- расіяне і палякі. 
Цяпер адраджаецца 





з'явіліся самыя першыя заўвагі пра 
арфаграфію беларускіх кірылічных 
рукапісаў ідрукаваных кнігу вядомай 
кнізе славенскага даследчыка 
Адама Багорыча. 

Вядома, што барон Цойс, 
імкнучыся дапамагчы Б.Кумердзею 
і В.Водніку, якія стваралі першыя 
славенскія граматыкі, некалькі гадоў 
спрабаваў набыць «Граматыку» 
Мелеція Сматрыцкага, выдадзеную 
ў 1919 годзе ў Еўі каля Вільні. Яна 
была куплена, і ёю карыстаўся 
В.Воднік пры напісанні сваёй 
славенскай граматыкі, першай, 
выдадзенай на славенскай мове. 
Што да граматычных тэрмінаў, то ў 
прадмове В.Воднік заўважыў, што 
ён іх не выдумаў, а ўзяў у 
Сматрыцкага. 

-- Сапраўды, лёс нашай мовы 
цесна пераплецены з лёсам 
славенскай... 

-- Вывучэнне ўплываў і сувязей 
аддаленых славянскіх народаў мае 
не меншае значэнне для нас іцяпер. 


расійскага эмігранта, які доўгі час 
працаваў у вядомым Венскім 
інстытуце славістыкі, у славянскіх 
літаратурных мовах вылучаюцца 
дзве традыцыі: так званая 
царкоўнаславянская і чэшска- 
польская. Да першай ён адносіў 
расійскую і балгарскую мовы, да 
другой -- чэшскую, польскую, 
славацкую, лужыцкую і нават 
украінскую. Мовы першай традыцыі 
групуюцца, паводле М.Трубяцкога, 
па генетычнай прыкмеце. 
Старажытнаруская мова была па 
сутнасці царкоўнаславянскай, а 
сучасная расійская мова ў значнай 
ступені захавалатакі характар. Мовы 
чэшска-польскай традыцыі 
групуюцца паводле ўплываў на іх 
т.зв. лацінскай традыцыі, а 
беларуская, сербская, харвацкая і 
македонская маюць падабенства 
прынцыпаў, пакладзеных у аснову іх 
фармавання, гэта значыць, па 
тыпалагічнаму прызнаку, што і дало 
падставу гэтую традыцыю назваць 


славянафільства, і 
стоўваецца яно для апалагетыкі 


выкары- 


праваслаўя і русафільства. 
Славянства атаесамляецца з 
расійцамі, як самым большым 


славянскім р народам, і З 
праваслаўнай рэлігіяй. Таму 
пашырэнне сувязей паміж 


беларускай і іншымі славянскімі 
мовамі мае вялікае значэнне для 
самазахавання народа, нацыі і 
МОВЫ. 

-- Ваша падарожжа па былой 
Аўстра-Венгерскай імперыі 
працягвалася... 

-- У Аўстрыю мяне запрасілі 
прачытаць лекцыі ў інстытутах 
славістыкі Венскага і Зальцбургскага 
універсітэтаў. 

-- Згаданыя інстытуты -- гэта 
навучальныя ці навуковыя 
ўстановы? 

-- Можна сказаць, што гэта 
кафедры славянскіх моў 
універсітэтаў, але ў інстытут 
аб'ядноўваюцца вучоныя-славісты, 


якія даследуюць славянскія мовы і 
літаратуры. 

У Венскім інстытуце -- вядомым 
цэнтры славістыкі з вялікай 
традыцыяй, -- дзе выступіць - 
вялікі гонар, я чытаў лекцыю 
«Беларуская мова: традыцыі і 
сучаснасць». Я гаварыў, да якой 
традыцыі адносіцца наша мова, і 
паспрабаваў растлумачыць, чым 
выкліканы сучасны яе стан. Шмат 
якія факты былі для аўстрыйскіх 
калег адкрыццём. 

У Зальцбургскім інстытуце, дзе 
працуе вядомы беларусіст Герман 
Бідэр, я прачытаў лекцыю пра 
беларускія дыялекты ў Расіі. Я 
гаварыў пра дыялекты 
беларуска-расійскага сумежжа, 
якія можна лічыць генетычна 
беларускімі -- прагаворкі Заходняй 
Браншчыны і Заходняй 
Смаленшчыны, у беларускай 
аснове якіх не сумняваюцца нават 
расійскія мовазнаўцы. Апошнім жа 
часам ідуць актыўныя спробы 
даказаць адваротнае. Асабліва 
актыўна дзейнічаюць 
санкт-пецярбургскія мовазнаўцы, 
якія складаюць слоўнік бранскіх 
гаворак. Ва ўступе да слоўніка яны 
даказваюць, што гэта расійскія 
гаворкі. 

Але ёсць і іншыя вучоныя. У 
падручніку і атласе вядомых 
дыялектолагаў Захаравай і Арловай 
Заходняя Браншчына не 
зафарбавана, яе пакінулі чыстай, 
гэта значыць, што яны не 
дазваляюць сабе антынавуковых 
высноў. Такім чынам, навукова 
канстатуецца, што ёсць пэўныя 
зоны, якія трэба прызнаць 
беларускімі. Працы вядомага 
мовазнаўца Растаргуева не даюць 
падставы для іншага меркавання ! 
таму на зводнай карце Атласа 
расійскіх гаворак, які нядаўна 
выйшаў, Заходняя Браншчына не 
зафарбавана. 

Я звярнуў увагу маіх слухачоў, 
што ёсць пэўныя з'явы беларускай 
мовы, якія распаўсюдзіліся шырэй 
нарасійскай моўнай тэрыторыі, Чым 
гэтыягаворкі. Прыкладам, аканне... 
клінам распаўсюдзілася на 
расійскай тэрыторыі. І дзеканне ды 
цеканне несумненна ішлі ў расійскія 
гаворкі пад уплывам беларускай 
мовы. Гэта зява вельмі 
экспансіўная, яна стала рухаецца 
на ўсход. Маскоўскія даследчыкі ў 
пачатку нашага стагоддзя правялі 
такі эксперымент: яны на вуліцы 
Кузнецкі мост у Маскве апытвалі 
сустрэтых тамсточалавек -- прасілі 
паўтарыць словы з дзеканнем і 
цеканнем і фіксавалі, колькі 
чалавек гаварылі деті, а колькі - 
дзеці. У б0 --- 70-я гады эксперымент 
быў паўтораны. ! выявілася, што 
працэнт дзекаючых за апошнія 40 
гадоў значна ўзрос. 


Запіс З.СІЦЬКО. 

Матэрыялы да слоўніка «Беларускія імёны» 


ТІШІШІШІШІІІШІІІІІІІІт 
ЯК У НАС КЛІЧУЦЬ? 


Казюк, Казімір (бел.) - 
прадказваць мір. Вытв.: Казік, 
Казька, Казя, Казімірка, Казюк, 
Казючок. Імяніны кат. 4.07. Імя па 
бацьку - Казіміравіч, Казіміраўна 
і Казюкавіч, Казюкаўна. 

Калінік. Каллиник (грэч.) - 
добры пераможца. Імяніны: 6.06; 
11.08; 75.09; 27.12. Імя па бацьку 
-. Калінікавіч, Калінікаўна. 

Каліст. Каллист (грэч.) - вельмі 
прыгожы, найпрыгажэйшы. 
Імяніны: пр. 19.07; кат. Калікст - 
14.10. Імя па бацьку - Каліставіч, 
Калістаўна. 

Калістрат. Каллистрат (грэч.) 
- добры воін, прыгожы воін. 
Імяніны 10.10. Імя па бацьку - 
Калістратавіч, Калістратаўна. 

Каміль. Камиль. Імяніны: кат. 
14, 18.07. Імя па бацьку - 
Камілевіч, Камілеўна. 

Кандрат. Кондрат (напэўна, з 
лац.) - квадратны, чатырохкутны. 
Вытв.: Кандрацік, Кандратка, 
Кандрась, Кандрусь. Імяніны: кат. 
19.02; 29.04; І.О6. імя па бацьку 
- Кандратавіч, Кандратаўна. 

Капітон. Капитон (лац.) - з 
вялікай галавою, галаваты. Вытв.: 
Капітонік, Капітончык, Капа, 
капіўай. імяніны: 20.05; 25.08. Імя 
па бацьку - Капітонавіч, 


Сымон БАРЫС 


Капітонаўна. 

Кароль. Кароль (стар.ням.) - 
мужны чалавек. Вытв.: Карусь, 
Каролік, Карук, Карох, Корша. 
Імяніны: 21.07; 7.06; 4.11. Імя па 
бацьку - Каролевіч, Каролеўна. 

Карл. Карл паходзіць ад імені 
Кароль. Вытв. тыя ж, што да імені 
Кароль. Імя па бацьку - Карлавіч, 
Карлаўна. 

Карней, Карніла. Корнелий 


(лац.) - рымскае родавае імя, 
магчыма - дужы. Вытв.: Карнілік, 
Карнілка, Карнілюк, Карнюк, 
Карнусь, Карнар, Карнейка, 


Карнейчык, Карнель, Карнэль. 
Імяніны: пр. 57.02; 1.06; 6.07; 4.08; 
26.09; кат. 16.09. Імя па бацьку - 
Карнеевіч Карнееўна і 
Карнілавіч, Карнілаўна. 

Карп. Карп (грэч.) - плод. 
Вытв.: Карпік, Карпека, Карпіла, 


МУ ЖЧЫНСКІЯ ІМЁНЫ 
(Працяг) 
Карпук, Карпюк, Карпусь, 


Карпей, Карпуш. Імяніны 17.01; 
8.06; 26.10. Імя па бацьку - 
Карпавіч, Карпаўна. 


Каспар. Коспар. Вытв.: 
Каспарчык, Кашпар. Імя па 
бацьку - Каспаравіч, 
Каспараўна. 


Кастусь. Константин (лац.) - 
цвёрды, пастаянны. Вытв.: Косця, 
Косцік, Косцічак, Косцечка, 
Касцюк, Касцюня, Касцюля, 
Касцюш, Касцюшка, Костусь, 
Кастусёк, Касцей, Касташ, 
Канстась, Канстайла. Імяніны: пр. 
8.01;: 19.07; 7, 5, 21.06; 6. 16.07; 
11, 17.08; 2, 19.10; 4, 22.11; кат. 
11.03. Імя па бацьку - Кастусевіч, 
Кастусеўна. 

Касьян. Касиан лац.) - 
парожні, пусты. імяніны: 17.02; 
29.05: 7, ў, 28.06; 10.09: 15.10. Імя 


па бацьку - Касьянавіч, 
Касьянаўна. 

Кіпрэй. Купрэй. Киприан 
(грэч.) - той, хто з вострава Кіпр. 
Вытв.: Купрык, Купрук, Купрысь:; 
Кіпрык, Кіпрук, Кіпрусь; Цыпрыян. 
Імяніны: пр. 27.07; 27.05; 9.06; 
70.08; 172, 29.09; 15.10: кат. 
Цыпрыян - 10.07; 9.08; 14, 16, 
26.09. Імя па бацьку - Кіпрэевіч, 
Кіпрэеўна і Купрэевіч, Купрэеўна. 

Кірэй. Кир (грэч.) - пан (яўр.) 
- сонца. Вытв. Кірык [Кирик 
(грэч.) - вястун]. Вытв.: Кірэйка, 
Кірук, Кірша. Імяніны: пр. 17.02; 
11.07; Кірыка - 28.07. Імя па 
бацьку - Кірэевіч, Кірэеўна. 

Кірыла. Кирилл (персідскае) 
- сонца. Разм. Чурыла. Выітв.: 
Кірылка, Кірук, Кіруш Кіруха 
Кір'яш. Імяніны: пр. 21.01; 17, 
27.02; 21.05; 11.04; ІІ, 21.07; 


22.06; 22.07: 19.09; 21.12; кат. 9, 
14.02; 18.07; 27.06. Імя па бацьку 
- Кірылавіч, Кірылаўна. 

Клаўдусь. Клавдий (лац.) - 
кульгавы. Вытв.: Клаўдзік, 
Клаўдук, Клаўдзіяш. Імяніны: пр. 
17.02; кат. 8.1. Імя па бацьку - 
Клаўдусевіч. Клаўдусеўна. 

Клім. Климент (лац.) - 
міласэрны. Вытв.: Клімцік, Клімук, 
Клімік, Клімко, Клімась; Клімаш. 
Імяніны: пр. 17.01; 5.02; 7, 17.05; 
9.08; 8.12; кат. Кляменс - 17.07; 
25.11. Імя па бацьку - Клімавіч, 
Клімаўна. 

Конан. Канась. Конон (грэч.) 
- працоўны. Вытв.: Канцісь, 
Канук, Канась, Конаш, Канаш. 
Імяніны 18.07. Імя па бацьку - 
Конанавіч, Конанаўна і 
Канасевіч, Канасеўна. 


Кузьма. Косма (грэч.) - 
упрыгожанне. Вытв.: Кузя, 
Кузёмка, Кузё, Кузік, Кузюк, 


Кузьмісь, Кузьмей. Імяніны: пр. 
27.02; 1.07; 6, 14.07; 11, 16.08; 27, 
20.10; 14.11; кат. 26.09. Імя па 
бацьку - Кузьміч, Кузьмінічна. 
Ксавер. Ксаверий (лац.) - ад 
назвы замка ў Іспаніі. Імя па 
бацьку - Ксаверавіч Ксавераўна. 


(Працяг будзе). 


НАША СЛОВА, Мз3, 1994 


Ца а 
НАНАВА ААН 


ЖЫВЕ БЕЛАРУСЬ! 


1. Мы, беларусы, -- вольныя людзі! 
2. Вольным заўсёды будзе наш шлях. 
3. Сімвал свабоды -- Сцяг Беларусі, 
4. Бела-чырвона-белы наш Сцяг. 
5. Хай жа ніколі ён не загіне! 
6. Бог захавае Белую Русь. 
7. Наша адданасць -- Вольнай Радзіме. 
8. Хай жа заўсёды жыве Беларусь! 
9. Праца народа моц і свабоду -- 
10. Годнасць гартуе з году ў год... 
11. Веліч Радзімы -- мужнасць народа, 
12. Люд Беларусі -- слаўны народ. 


13. Хай жа ніколі ён не загіне! 
14. Бог захавае Белую Русь. 
15. Наша адданасць --- мілай Радзіме. 
16. Хай жа заўсёды жыве Беларусь! 
17. Край наш багаты, шчодры, дзівосны, 
18. Рэкі павольныя, светлыя тут. 
19. Мірна гамоняць бярозы ды сосны... 
20. Цешце, нашчадкі, родны наш кут! 
21. Хай жа ніколі ён не загіне! 
22. Бог захавае Белую Русь. 
23. Наша адданасць --- мілай Радзіме. 
24. Хай жа заўсёды жыве Беларусь! 


Ад рэдакцыі: Па просьбе чытачоў паўтараем тэкст верша У. Жыгалкі, які ён прапанаваў дапрацаваць 
грамадою, каб такім чынам стварыць Гімн Беларусі. Радкі вырашана пранумараваць дзеля зручнасці 


спасылкі на іх у далейшым. 


Напамінаем: кожны, хто бярэ ўдзел у дапрацоўцы тэксту, можа ў межах агульнай задумы верша 
дасылаць уласныя варыянты радкоў ці асобных слоў, а таксама падтрымліваць альбо крытыкаваць заўвагі 
і варыянты іншых удзельнікаў сумеснай працы над тэкстам. Публікуючы іх, мы ўстрымліваемся ад 
рэдакцыйных каментараў. Чакаем вашых лістоў, шаноўныя чытачы! 


Шаноўная рэдакцыя! Я далучаюся да прапановы У. Жыгалкі стварыць наш Беларускі гімн разам, 
грамадою. Дасылаю Вам свой варыянт Гімна, дзе я выкарыстаў выразы ды і настрой з тэксту 
У. Жыгалкі (Вы прасілі не дасылаць новых тэкстаў). Калі б так усенародна з самага пачатку ўлады 
ўзяліся за справу, даўно быў бы свой Беларускі нацы янальны Гімн. Я таксама на аўтарства не прэтэндую 


і ўсе аўтарскія правы даручаю «Нашаму слову». 


Дарэчы, мы ўсе ведаем гісторыю з конкурсам на лепшы Гімн: тры песні пад дэвізамі, выбраныя з 
паўсотні тэкстаў і мелодый, не былі прыняты Дзяржаўнай камісіяй. 

А дзе ж дзеліся астатнія соракз лішкам тэкстаў і мелодый? Што, іхздаліў спецсхоў? Думаю, не! Яны 
ляжаць недзе, як кажуць, пад сукном, у той жа час, як народным хорам няма чаго спяваць. Пісаліся яны 
ж як патрыятычныя песні, а не як забаўкі! А нам такіх песняў-Гімнаў не хапае. 


Янка НАСУТА, Гародня. 


ЖЫВЕ БЕЛАРУСЬ! 


Мы --- беларусы, мы -- пабрацімы, 
Крочым сям”ёй на вольны абшар. 
Уецца над намі сімвал Радзімы, -- 
Бела-чырвона-белы штандар. 
“Славім у песнях нашу краіну, 

Белую, быццам святочны абрус. 

Бог абароніць нашу радзіну, 

Хай маладая жыве Беларусь! 
Выйшлі мы з племя, з мужнай кагорты, 
Лёс нешчаслівы нас напаткаў: 


Славім у песнях нашу краіну, 
Белую, быццам святочны абрус. 
Бог абароніць нашу радзіну, 
Хай маладая жыве Беларусь! 
Мы -- беларусы, вольныя сёння, 
Вольнымі будзем жыць у вяках. 
Нас акрыляе ў працы «Пагоня», 
Кліча да згоды выбраны шлях. 
Славім у песнях нашу краіну, 
Белую, быццам святочны абрус. 











Паў за свабоду кожны чацвёрты, Бог абароніць нашу радзіну, 
Чорны Чарнобыль гора паслаў... Хай маладая жыве Беларусь! 
УРАЖАННІ - 





Добры дзень, паважаная рэдакцыя, дасылаю вам некалькі замалёвак з натуры. І вельмі прашу, не трэба 
мяне нават завочна супакойваць, маўляў, не ўсё адразу. Не трэба. Вось мой бацька казаў, што калі Заходняя 
Беларусь адышла пад Польшчу, ужо праз год амаль усё мясцовае насельніцтва, прынамсі, у афіцыйных 


размовах, загаварыла па-польску. 
А мы колькі часу ўжо суверэнныя? 


АМАЛЬ «НЫ ШО» 


Настрой насуперакшэрамужыццю быўцудоўны Явяртаўся 
вуліцамівячэрнягабрэста зсустрэчысаСтаніславамШушкевічам. 
Сустрэча адбыласянапярэдаднікампанёпавылучэннікандыдатаў 
у прэзідэнты. І былы лідэр парламента, безумоўна, маючы на 
ўвазепэўныямэты, шчыра па-чалавечы,на роднаймовепаведаміў 
аб стане бягучых спраў, падзяліўся меркаваннямі наконт 
далейшых, магчымых шляхоў паляпшэння жыцця, адказаў на 
пытанніпрысутных Асабістамянегэтая сустрэча абнадзейвала, 
адсюль і цудоўны настрой. І раптам. 

- Мужчина, вы белорусский язык понимаете? 

Я глянуў у бок, адкуль прагучала пытанне. Побач спыніліся 
дзве інтэлігентныя на выгляд, ахайна апранутыя бабулькі. 

ЗА што?- сустрэў я пытанне пытаннем. 

-Чюэтоонвсёвремяна своём дурацком языке повторал: 
«Я лічу, я лічу»? 

«На своём дурацком»? Я зразумеў, што яны таксама ідуць 
з той сустрэчы. І моцна абураны тым, што дзяржаўная асоба 
гаварыла з імі на мове той краіны, у якой жывуць. Адкрытая 
нахабнасць вывела мяне з раўнавагі. Яспярша нават не знайшоў, 
што і адказаць. Заўважыўшы маю разгубленасць, адна з іх 
перапытала: «А вы белорус?» І, атрымаўшы станоўчы адказ, 
пагардліва фыркнула. Пасля гэтага абедзве адышлі ўбок, каб 
нават не ісці гобач. 

Так, у нас на захадзе Беларусі чыста беларускай мовы 
амаль не пачуеш. Я сам, карэнны беларус, размаўляю на мове, 
блізкай дарускай, змоцнымпольска-палескім акцэнтам. Аднак 
і ў думках не маю таго, што самастойная дзяржава можа 
існаваць без сваёй мовы, як роўна і без Герба, Гімна ці сваіх 
грошай. Хто ж такую дзяржаву прызнае, ці тым больш стане 
паважаць?Атут--«насвоёмдурацком».Ігэтадамяне беларуса?. 
На маёй зямлі? Не саромеючыся, прама ў вочы? Ды што ж гэта 
робіцца, людцы добрыя? 

Успомнілася, як на адным з пасяджэнняў Вярхоўнага Савета 
народны паэт Беларусі Ніл Гілевіч амаль на каленях пераконваў 
дэпутатаў прагаласаваць за дзяржаўнасць нашай мовы. 
Пераконваў. Сваіх жа беларусаў! 

«Колі на душы цяжка, шукаеш паратунку ў зносінах з 
разумным чалавекам. Неўзабаве мне ў гэтым пашчасціла. Я 
сустрэў старога знаёмага, суседа па садовым таварыству. 
Наш, мясцовы. Разважны і начытаны. Вось яму я і выклаў сваю 
крыўду. 

- Ну і што тут такога? -- здзівіўся той. -- Я і сябе не лічу 
беларусам. І мову беларускую роднай таксама. Я -- паляшук. 

Прайшоў час. У рэспубліцы падвялі вынікі першага тура 
прэзідэнцкіх выбараў. Неў лідэр прыехаў у наш горад. 
Вядома, сустрэча праходзіла на рускай мове. ікалі прэтэндЭнту 
навышэйшую дзяржаўную пасаду нехта задаў пытанне, чаму ён 
не гаворыць на роднай мове, той ганарліва адказаў: «А что, вы 
меня на этой не понимаете?» І далей, што самае крыўднае, пад 


воплескі пачаў развіваць такую тэорыю: «Ёсли серьёзно, то 
это язык не русский. Создавалиего ибелорусы,и украинцы. 
Так что он - язык межнациональный». 

Вось так! Калі ёсць міжнацыянальны, тым больш, што мы 
яго ўтварылі, то навошта нам свой? Урэшце я сур'ёзна 
задумаўся:«А цінечас і мнеперагледзець свае пазіцыі? Чаму 
яабураюся?Вуньякпляскаюцьрускамоўнаму лідэру. Дыкмо 
іна самай справе так трэба: сваё ўбок, учапіўся за чужы хвост 
іматляйся сабе без турбот і клопату?» 

У нашым парку стаіць доўгі стол -- застаўся ад колішняга 
шахматнага клуба, памяшканне якога мясцовыя ўлады здалі 
нейкім дзялкам у арэнду. Хоць гэта і выклікала справядлівае 
абурэнне ў людзей, аднак каму цяпер паскардзішся? Дык 
вось, за гэты доўгі стол пры спрыяльным надвор! пасля 
дзённых спраў збіраюцца аматары шахмат. У адзін з вечароў 
да шахматыстаў падышоў малады мужчына. З ім былі дзве 
дачкі Адна, зусім маленькая, была на руках, другая, падлетак, 
ішла побач. Ішлі яны павольна ўздоўж стала. Бацька папытаў У 


старэйшай: 
- Гэтая гульня як завецца? 
7 Шахматы, - адказала старэйшая, 
-А гэтая? 
-- Шашкі 


Нешта лепятала імалодшах. 

- А гэтай фігура як завецца? - працягваў экзаменаваць 
бацька. У 

- Слон, - тут жа прагучаў адказ. 

ЗА гэтая? 

- Конь. : 

- Так, гэта конь. Небяспечная фігура - конь, - тлумачыў 
малады бацька. 

Ітолькі цяпер, чамусьці менавіта па слову «небяспечная», 
яраптам заўважыў, што размаўляе ён з дзецьміпа-беларуску. 
Я міжволі ўзняў галаву, глянуў у бок сямейкі Малады чалавек 
заўважыўмаёздзіўленнеперайшоўшына «міжнацыянальную» 
мову, растлумачыў: «Я іх абедзвюх вучу размаўляць 
па-беларуску. І не думайце, што я зкі-ннебудзь там філолаг ці 
паліглот. Я звычайнырабацяга.Піроставыпадакумянеаднойчы 
быў такі, Ужо пасля развалу Саюза сустрэў неяк знаёмага з 
Украіны, А ўтойчас, самі разумееце толькііразмовы, што пра 
межыпрагрошыпрамову.Восьіявырашыўпаарыгінальнічаць, 
«Як ты думаеш, - пытаю я ў сябра, - што такое народ без 
уласнай мовы?» А той з сурёзным выглядам адказаў: «Чы 
шо!» Вось з таго часу я, не вагаючыся, вырашыў: няхай у свой 
час недавучылі мане, аднак мае дзеці павінны размаўляць 
толькі на роднай мовеі Чым мы горшыя за ўкраінцаў?» 

7. Насэрцы раптам палягчэла. Зноў з'явілася надзея. 


Уладзімір ХРЫСЦЮК. 





Л.КАЗЛОЎ 


ГІСТОРЫЯ Ў 
АНЕКДОТАХ 

ДАСЦІПНЫ ЛЮД ПАСПАЛІТЫ 


Дарэчы, давайце заглянем У 
старажытны горад. Што ён сабою 
ўяўляе, здаецца напісанаўжонямалёа. 
Застаецца хіба нешта яшчэ сказаць 
пра насельнікаў. Пазнаёмімся з 
рознымі яго жыхарамі, а таксама і З 


гасцямі. Бо госць, хоць бывае мала, . 


але бачыць многа. Кажуць, што 
багацце можна ўтаіць, а вось 
беднасць - ніколі. Так і з тым, што 
выклікае смех- як нінамагайся,а ўсё 
жнехта заўважыць ды іне вытрымае. 


Па дарозе што вяла да горада, 
ехаў верхам на кані шляхціц. А быў ён 
таўшчэзны, з-за чаго конь увесь час 
збіваўся на павольную хаду. 
Вечарэла ітрэба было спяшацца, бо 
гарадскія вароты на ноч звычайна 
зачыняліся атадыколькініпрасі-не 
прапусцяць. 

Калі да брамы было ўжо зусім 
недалёка, насустрач нашаму 
вершніку трапіўся селянін на возе які 
вяртаўся дадому. 

-- Паслухай, - звярнуўся да яго 
шляхціц, - ці змагу я ўехаць у горад? 

Селянін, агледзеўшы ўважліва 
фігуру сустрэчнага, адказаў: 

- Я дык з фурай сена праехаў, 
думаю ваша мосцьнеякпраціснецца. 


Мяшчане, гэта значыць жыхары 
места - горада альбо мястэчка, 
складаліся з рамеснікаў, купцоў, 
дробных гандляроў і іншых людзей, 
не заўсёды нашым сучаснікам 
зразумелых прафесій, жылі ў цесна 
пастаўленых двух-, трохпавярховых 
будынках. На першым паверсе 
Звычайна размяшчалася крама, 
майстэрня ці нейкая сярэднявечная 
ўстанова з канторай. А сярод такой 
цеснатывіласявулачка,выкладзеная 
«кацінымі лбамі» - брукам.. 


У краму залезлі злодзеі і 
выцягнулі адтуль усё што мела 
вартасць. Пад канец дзеяння, якое 
ажыццяўляецца звычайна ўначы, 
сюдыпадышоўцэхмайстарз вартай. 
Яны рабілі апошні абход горада калі 
іх увагу прыцягнулі адчыненыя 
дзверы крамы і нейкі чалавек у 
сярэдзіне. 

- Што тут за справы такія? - 
прагрымеў цэхмайстар. 

- Шаноўны пане, - зараз жа 
адгукнуўся злодзей, узяўшы ў рукі 
мятлу, - вось, прыбіраю. Памёр наш 
гаспадар, дык трэба ўсё было 
вынесці ў пакоі. 

- Але ж не відаць нікога, хто б 
плакаў па нябожчыку, - няўпэўнена 
заўважыў прадстаўнік улады. 

-Опане плачпачнеццв раніцою. 


Староста і бурмістр жылі ў 
добрай згодзе Нават мелі адно 
супольнае адзенне для свят ці 
ўрачыстых цырыманіялаў, якое 
апраналі па чарзе Але аднойчы 
староста па нейкай прычыне не 
перадаў боты з гэтага афіцыйнага 
камплекта, і бурмістр. атрымаўшы 
запрашэнне на сустрэчу з каралём, 
які праязджаў праз іх горад, 
вымушаны быў прасядзець дома. І 
гэта абразіла яго да глыбіні душы. 

Прайшло некалькі дзён. Пану 
старосту трэба было пакараць 
нейкага злачынца, якога Суд 





прыгаварыў да павешання. За 
шыбеніцай жадаводзіласязвяртаццае 
да таго ж бурмістра. ! дзяржаўца 
мясцовых зямель як ні ў чым не 
бывала накіраваў просьбу ў 
магістрат. На гэта галава горада 
адказаў: «Шыбеніцы не дам, бо, калі 
і маю яе, то выключна для сябе 
асабіста і для сваіх блізкіх». 


Калі толькі пачыналася недзе 
яшчэ зусім нябачнае першаснае 
накапленне капіталу, то гэта, 
бясспрэчна, адбывалася ўкуфэрках 
мяшчан. Можна колькі хочаце 
смяяцца і здзекавацца са скупасці 
гэтых першапраходцаў капіталізму, і 
мы таксама гэта зробім, але ж.. Але 
Ж грошы - кроў дзяржавы. Пры 
нармальным кровазвароце арга- 
нізм адчувае сябе нармальна. «Не 
так добра з грашыма, як дрэнна без 
іх», - казалі яшчэ ў далёкай 
старажытнасці, Пазней дадалі «Хто 
мае грошы, той розумам харошы». 
Здаецца, усё правільна. Хаця 
некаторыя безнадзейна махалі 
рукою, кажучы, што чалавек грошы 
збірае а чорт мяшок шые Можна 
яшчэ нямала прыслоўяў датачыць, 
якія то хваляць таго, хто мае грошы, 
то наадварот. Пара ж і пазнаёміцца 
з тымі самымі збіральнікамі грашо- 
вых знакаў, што пакуль яшчэ не 
ведаюць пра нумізматыку. 


Мяшчанка-ўдава заказала 
літургію ў царкве і заплаціла ўсяго 
паўгроша. Святар стаў за аналоем, 
але службу не пачынаў, толькі гар- 
таў і гартаў Ёвангелле быццам бы 
нешта шукаючы. Стаяла зіма, ужо і 
ногі ў кабеты сталі мерзнуць, а ля 
алтара панавала цішыня. Нарэшце 
заказчыца не вытрымала і спытала, 
у чым справа. «Ды вось ніяк не магу 
знайсці тое месца ў кнізе, якое 
служыцца за паўгроша», -- паясніў 
клірык.Іпрыйшлосяэканомнайудаве 


патроіць суму. 


Захварэў майстар-рамеснік, ды 
так, штонеўзабавестаўканаць. Жонка, 
якая была ўвесь час пры ім, пабегла 
да суседзяў, каб пазычыць свечку- 
прамнічку, і запаліла яе каля ложа 
паміраючага. Але смерць перастала 
спяшацца, затрымалася на паўда- 
розе Гэта раззлавала кабету, і яна 
давай падганяць мужа: «Канай хут- 
чэй, каб свечка дарма не гарэла, бо 
прыйдзецца плаціць за новую». 


Захварэла неяк адна 
купчыха-ўдава,інаведацьяепрыйшла 
адзіная з радні мяшчанка, якая ў 
думках выношвала нейкія планы 
наконт спадчыны. Прыйшоўшы, яна 
стала «суцяшаць» хворую: 

- Ах дарагая мая якая ж ты 
шчаслівая! Яшчэ крыху, і ты ўбвчыш 
самога Госпада, які паклапоціцца 
аб тваёй бязгрэшнай душы... 

- Калітак, - адгукнулася купчы- 
ха, - дык я адразу ж папрашу Пана 
Бога, каб і табе мая дарагая, най- 
лепшае месце неадкладна 
падрыхтаваў. 

- Не не не трэба, - замахала 
рукамі госця, - гэта парушыць мве 
справы на зямлі, таму не прыспеш- 
вай Усявышняга! 


ВЫПІСВАЙЦЕ ГАЗЕТУ 





«Наша слова» -- пастаянна дзеючая трыбуна рупліўцаў беларушчыны 
Калі выпішаце «Наша слова», Вы атрымаеце магчымасць штотыдзень знаёміцца з 
экспрэс-аналізам падзей нацыянальнага жыцця Беларусі і свету 
Падтрымліваць сувязь з лепшымі знаўцамі мовы і гісторыі і карыстацца іх парадамі 


Чытаць успаміны дзеячаў культуры, згадкі, архіўныя знаходкі 


Разнастайныя паведамленні пра беларускае замежжа 

Агляды рэгіянальных выданняў ТБМ 

Пераклад вострасюжэтнай прозы лепшых майстроў слова 

Кніжныя навіны. Размоўнікі. Радавод. Народную лякарню. Гумарэскі. Эпіграмы і інш. 
І гэта ўсяго за 1000 руб. у месяц ці 3000 руб. за квартал 
Продаж у розніцу вельмі абмежаваны. ІНДЭКС для падпіскі 63865. 


Супрацоўнікі і рэдкалегія «Нашага слова» звяртаюцца да ўсіх сяброў ТБМ імя Ф.Скарыны і нашых актыўных аўтараў 


размножыць і размясціць рэкламу «Нашага слова» на відных месцах і наогул паспрыяць падпісцы. 
аны шая шшы шшы пая шая шам шан шан пан шан шан ая шана нана паа зана зана Ман шан рая шая шая шан шан шая ныя я ря юна на на мая ння ная ная ная на ыа аня Вая Вая Мая нае ння я на Б З НЫ НЫ ЫЯ Н А НЯ 







Густаў КРКЛЕЦ І 
задзёршы дзюбу, певень ганарысты І 
Дапытваў вераб'я: «Ты мне скажы начыста, І 
Хіба ж благая песенька мая?!» І 
«Дзівосная... аж сэрца замірае...» - 

Цвыркоча верабей і... вушы затыкае. і 
Святла прамень, як першы раз угледзеў рака, І 
Здзівіўся і не змог не выказаць спагады: 

-- Дзе ж гэта ён знявечыўся так, небарака? І 


Лепш акалець, чым так хадзіць -- наперад задам! І 


З сербскахарвацкай мовы пераклаў Іван ЧАРОТА. 








АРХІЎ ДУМАК 
Іва АНДРЫЧ 


(1892--1975) -- юга- 
слаўскі пісьменнік 
сусветнай вядомасці, 
лаўрэат Нобелеўскай 
прэміі 1961 года. 
Прызнаны майстар-эпік 
(з ім у гэтай іпастасі 
пазнаёміць нас хутка 
выдавецтва «Мастацкая 
літаратура»), арыгі- 
нальны паэт (хто не 
верыць, няхай звер- 
нецца да зборніка 
«Сербская паэзія», 
выдадзенага той самай 


«Мастацкай літаратурай» у 1989 г.) і, бясспрэчна, вялікі здольнік у жанры 
мудраслоўя. Каб пераканацца, возьмемнекалькі фрагментаў зцікавай анталогіі 
Міларада Блэчыча «Іва Андрыч над неагляднай ракою жыцця», што нядаўна 
з'явілася ў Бялградзе, да 100-годдзя з дня нараджэння славутага песняра. 


ж ж ж 


Думка - наймацнейшая і 
найчысцейшая за ўсё. 


ж ж ж 
Не прападае ніводная людская 
думка, ніводнае памкненне духу. 
ж ж ж 


Жыццё нам вяртае толькі тое, што 
мы іншым аддаем. 


ж ж ж 


Жыццё: адзінае і безнадзейна 
апошняе жыццё. 


ж ж ж 


Што не баліць -- гэта не жыццё, 
што не мінае --- гэта не шчасце. 


ж ж ж 


Тое, што называем прагаю 
жыцця, у асноўным нішто іншае, як 


прывязанасць да пэўных жыццёвых 


ж Ж ж 


У жыцці маім няма нічога майго. 


праяў і звычак. Пэўна, тут недзе і 
корань уеягостраху чалавека перад 


нвіснаваннем. 


ж жо Ж 


Бадай, недзе палова агідных і 
шкодных спраў, якія атручваюць 
жыццё людзей і паганяць выгляд све- 
ту, прыдумана ў пасцелі ці вакол яе. 


ж ж Ж 


У жыцці гэтулькі рэчаў, якіх мы 
баяліся. Дарэмна. Варта жыць. 


Пераклаў з сербскахарвацкай мовы І.ЧАРОТА. 


Заснавальнік: ТБМ 


РЭДАКЦЫЙНАЯ КАЛЕГІЯ: 





Д.ДЖАРВІС: МЁДІСХІЛЬНАСЦЬ 
ДЗЯЦЕЙ МАЧЫЦЦА Ў ПАСЦЕЛЬ 


Дзеці, якія ўначы мочацца ў пасцель, 
нервовыя, неспакойныя, раздражнёныя. Часам 
у іх назіраецца інфантыльная (з парушэннямі) 
мове. Народная медыцына рэкамендуе ў такіх 
выпадках прафілактычнае лячэнне і эфектыўную 
тэрапію. У якасці тэрапеўтычнага сродку 
скарыстоўваецца на працягу доўгага часу мёд. 
Доктар Джарвіс паказаў, што мёд добра 
пераносіцца большасцю дзяцей, супакойвае 
нервовую сістэму і дзякуючы сваёй 
гіграскапічнасці (уласцівасці паглынаць 
вадкасць прадухіляе ў дзяцей мочаспусканне ў 
пасцель. 

Прафілактычнае лячэнне мае на мэце 
папярэдзіць узнікненне ў дзіцяці звычкі мачыцца 
ў пасцель. Пачынаць яго трэба ва ўзросце 
аднаго года. Дзіця садзяць на гаршчок праз 
роўныя прамежкі часу (спярша праз кожныя 
тры гадзіны] і ў адзін і той жа час: пасля сну, 
пасля яды, пасля прагулкі. Такім чынам, у дзіцяці 
выпрацоўваецца умоўны рэфлекс, а вы 
навучыцеся рэгуляваць яго мочаспусканне. 

Аднак бывае так, што вы своечасова не 


“правяліпрафілактычнае лячэнне. Вашаму дзіцяці 


споўнілася тры гады, а яно працягвае мачыцца 
ў пасцель. Тады яго неабходна палячыць мёдам. 
Аднаразовая доза - адна чайная лыжачка. 


Аўтары надрукаваных матэрыялаў 





Вы пачынаеце даваць мёд дзіцяці 
перад дзённым сном, на ноч, пасля 
прыняцця вялікай колькасцівадкасці 
гпасляперажытага эмацыянальнага 
ўзрушэння (наведванне навагодняй. 
ёлкі, спектакля, парку ! г.д. З часам, -- 
па пэўных прыкметах вы навучыцеся 
распазнаваць: будзе далей ваша 
дзіця мачыцца ў пасцель або не. 
Доза мёду змяншаецца паступова, 
а затым у якасці лекавага сродку 
выключаецца зусм з харчавання 
ДЗІЦЯЦІ. 





МЁД У ЯКАСЦІ СНАТВОРНАГА 


Народная медыцына разглядае мёд як 
найлепшы снатворны сродак. Калі вы ноччу 
засынаеце з цяжкасцю, лёгка прачынаецеся :і 
потым доўга не можаце заснуць, то вы павінны 
карыстацца мёдам. Прымайце яго штодзённа за 
вячэрай па адной сталовай лыжцы. І ў хуткім часе 
вас ахопіць дрымота. Паклаўшы галаву на 
падушку, вы адразу засняце. Калі падасца, што 
адной чайнай лыжкі недастаткова або вы моцна 
перахваляваліся, тады звярніцеся да парады, якая 
даецца Джарвісам у раздзеле «Калій і яго 
значэнне» («Наша слова», 1993, Ме 26, ЗОчэрвеня]. 
Чытаем: «Уначы бывае цяжка заснуць, і сон гэты 
павярхоўны. У такім разе патрэбна лячыцца 
мёдам, які заспакаяльна дзейнічае на арганізм. 
Народная медыцына не ведае лепшага лекавага 
сродку, чым кубачак мёду з дабаўленнем трох 
чайных лыжак яблычнага воцату. Перад сном 
прымаюць дзве чайныя лыжачкі. Калі праз 
паўгадзіны заснуць неўдаецца, патрэбна прыняць 
яшчэ дзве чайныя лыжкі сумесі. Пры вялікай 
слабасці давядзецца прыняць некалькі лыжак, а 
ўначы, каліпасля абуджэннянельга заснуць трэба 
прыняць сумесь яшчэ раз. Такі сродак значна 
лепшы за любое аптэчнае снатворнае, паколькі 
мёд няшкодны для арганізма. У спалучэнні з 
яблычным воцатам, як лічыць народная медыцына, 
ён яшчэ больш эфектыўны. 


Друкарня выдавецтва «Беларускі Дом друку». 


адказваюць за дакладнасць фактаў і іншых 220041, г.Менск, пр.Ф.Скарыны, 79. 
звестак. Пункт гледжання аўтара можа не Мі23456789101112 
адпавядаць меркаванню.рэдакцыі, Рукапісаў: “ П123456789101112 
рэдакцыя не рэцэнзуе і назад не вяртае.': Наклад 5940 паасобнікаў 
Падпісана ў друк 15.08.1994 г. 

у 15 гадзін. 


імя Ф.Скарыны. Эрнэст Ялугін -- галоўны рэдактар, Лявон 

“ . Баршчаўскі, “Янка Брыль, Анатоль Бутэвіч, Вінцук 
Вячорка, Віктар Гайсёнак, Радзім Гарэцкі Ніл Гілевіч, 
Аляксей Глушко, Сяргей Запрудскі, Анатоль Клышка, 
Уладзімір Ламека, Зміцер Санько, Яўген Цумараў, 
Генадзь Цыхун, Віктар Шніп -- адказны сакратар. 


АДРАС РЭДАКЦЫІ: 


220029, г.Менск, 


вул.Чычэрына, 1 Індэкс 63865. Замова 30 





